
आमुख 


बच्चों के जीवन और उनकी शिक्षा में भाषा की भूमिका उपनिवेश रह चुके 
समाजों में अनेक प्रकार की विसंगतियों से घिरी रही है। इन विसंगतियों पर 
विचार करने के प्रयास भी प्रायः सामाजिक मान्यताओं और राजनीतिक विवादों 
से घिर जाते हैं। कोई आश्चर्य नहीं कि शिक्षा संबंधी भाषा-नीति काफी लंबे 
समय से चर्चा और शोध दोनों के दायरों से बाहर रही है। इस स्थिति को बदलने 
के उद्देश्य से राष्ट्रीय परिषद्‌ ने 'समझ का माध्यम' शीर्षक से गोष्ठियों की 
श्रृंखला का आयोजन किया था। उदयपुर, पटना, वाराणसी और दिल्ली में 
आयोजित की गईं इन गोष्ठियों का फोकस विद्यालय के दैनिक जीवन में बच्चों 
के भाषायी अनुभवों की विवेचना पर था। कोशिश थी कि भाषा के प्रयोग में 
शिक्षा नीति की एक असे से अवरुद्ध पड़ी बहसें नये सिरे से दोबारा शुरू हों। 

यह पुस्तक इस कोशिश को आगे बढ़ाने के इरादे से प्रकाशित की जा रही 
है। पुस्तक की विषयवस्तु चारों गोष्ठियों में उठाए गए प्रश्नों और उनका उत्तर 
तलाशने के लिए इस्तेमाल किए गए तकों की मदद से रची गई हे। हमें आशा 
है कि इस पुस्तक के जरिए बच्चों की शिक्षा से सरोकार रखने वाले नागरिक - 
जिनमें शिक्षक, उनके प्रशिक्षक, अधिकारी, जन-प्रतिनिधि, सामाजिक संगठनों के 
कार्यकर्ता और माता-पिता शामिल हैं - शिक्षण को भाषा के सवाल पर सोचने 
और संवाद चलाने के लिए उत्साहित महसूस करेंगे। ऐसा संवाद आज की 
ऐतिहासिक आवश्यकता है। शिक्षा के अधिकार के कानून ने बच्चे की मातृभाषा 
के महत्त्व को पुनर्स्थापित करने की ताज़ा कोशिशें की हैं। इस कदम में शिक्षा 
के औपनिवेशिक इतिहास की विरासत से उत्पन्न मानसिक और सामाजिक 
जकड्न को दूर करने की शक्ति है। जाहिर है, किसी भी कानून में निहित शक्ति 
को अभिव्यक्त होने में सामाजिक और संस्थागत सहयोग की जरूरत होती है। 
अंग्रेजी माध्यम स्कूलों का प्रचलन समकालीन यथार्थ भर नहीं है, एक जटिल 
सांस्कृतिक संरचना भी है। इसे संवादपरक चेतना के दायरे में लाकर ही किसी 
बदलाव की उम्मीद की जा सकती है। 

राष्ट्रीय पाठ्यचर्या की रूपरेखा-2005 में बदलाव की दिशा और प्रकृति को 
लेकर पर्याप्त संकेत दिए गए थे। इन संकेतों का विस्तृत खुलासा भारतीय भाषाओं 

और अंग्रेजी की पढ़ाई से संबंधित राष्ट्रीय फोकस समूहों के प्रतिवेदनों में किया 
गया है। ये दोनों दस्तावेज़ कक्षा में शिक्षण के माध्यम को बच्चे की समझ के 
स्वाभाविक विकासक्रम के मनोभाषावैज्ञानिक संदर्भ में रखते हैं। 

इस संदर्भ का एक महत्वपूर्ण आयाम भारत का बहुभाषिक वातावरण है। 
हमारे बच्चे जन्म से ही बहुभाषिक माहौल में जीते हैं और इस माहौल में निहित 
लोकसर्जना को अपने स्वाभाविक बौद्धिक विकासक्रम में ग्रहण करते हैं। 
आवश्यकता इस बात की है कि हम शिक्षा-व्यवस्था में भाषा की पढ़ाई और 
माध्यम-भाषा के सवाल को लेकर व्याप्त जडता को इस वृहत्तर परिप्रेक्ष्य में रखें 
और समझें। 

मुझे विश्वास है कि यह पुस्तक भाषा संबंधी नीतियों और कार्यक्रमों को नए 
सिरे से जाँचने के लिए एक आधार पत्र की भूमिका निभाएगी। परिषद्‌ की ओर 
से मैं उन सभी प्रतिभागियों का आभार व्यक्त करता हूँ जिन्होंने “समझ का 
माध्यम' गोष्ठी- शृंखला में भाग लिया। गोष्ठियों की चर्चाओं को संग्रथित करके 
अथक परिश्रम के साथ उन्हें इस पुस्तक का रूप देने के लिए मैं भाषा विभाग 
की डॉ. संध्या सिंह और डॉ कीर्ति कपूर का आभार व्यक्त करता हूँ। मैं 
भाषा विभाग के अध्यक्ष प्रोफेसर रामजन्म शर्मा के प्रति आभारी हूँ जिन्होंने 
गोष्ठी-श्रृंखला के कार्यक्रम का उत्साहपूर्वक प्रबंधन किया। मुझे आशा है कि इस 
पुस्तक के प्रचार-प्रसार से राज्य स्तरीय संस्थाएँ भाषा से जुड़े प्रश्नों पर गहन 
विचार करने की प्रेरणा पाएँगी। 


कृष्ण कुमार 
नयी दिल्ली निदेशक 

1 
शिक्षा संबंधी दस्तावेजों 
में भाषा 


» शिक्षा आयोग की रिपोर्ट : हमारे दो होंठ हैं। दोनों मिलते हैं। जुबान 

स्कूली पाठ्यचर्या-1964-66 के साथ मिलकर एक लय में संचालित 
» राष्ट्रीय शिक्षा नीति-1968 होते हैं तो भाषा बनती है। एक हिले 
» राष्ट्रीय शिक्षा नीति-1986 दूसरा स्पंदित ही न हो तो संवाद असंभव 
» क्रियान्वयन का होगा। 1971 की गणना के अनुसार 

कार्यक्रम-1992 हमारे देश में 1652 भाषाएँ हैं। उनमें 
केवल 47 भाषाएँ ही स्कूल में बच्चों 
की समझ का माध्यम बन सकी 
हैं (स्रोत : भारतीय भाषाओं का 
शिक्षण-2005)। बाकी अब भी बिना 
हिले खामोश हैं। संभवतः आज इनमें 
से बहुत-सी भाषाओं का अस्तित्व नहीं होगा। क्या यह खामोशी केवल कुछ. 
भाषाओं के माध्यम न बन सकने की खामोशी है? या यह खामोशी कई 
संस्कृतियों, कई समाजं, कई भाषाओं और करोड़ों बच्चों के हमेशा के लिए 
खामोश होने का इशारा है। सोचना होगा। 

हमें सोचना होगा कि कोई भी भाषा अपनी सहयोगी भाषाओं के साथ ही 
विकसित होती है। अगर अभी केवल हिंदी की बात कहें तो हमें यह भी सोचना 
होगा कि हिंदी कई क्षेत्रीय भाषाओं से मिलकर बनी है। सभी साथी भाषाओं के 
साथ चहचहाती, कदम बढ़ाती भाषा में रचे-बसे बच्चों को उनकी अपनी जुबान 
में सुनना होगा। हमारी बहुत-सी खामोश भाषाएँ इंतज़ार में हैं एक ऐसी पहल की 
जब दोनों होंठ मिलें (बच्चों की समझ और भाषा का तालमेल हो) और भाषा 
में जनतांत्रिक स्थान बने। 

आज़ादी के बाद के पिछले सारे शिक्षा संबंधी दस्तावेजों में मातृभाषा को 
समझ के माध्यम (खासतौर से प्राथमिक शिक्षा) के रूप में लागू किए जाने की 


» राष्ट्रीय पाठ्यचर्या की 
रूपरेखा-1988, 2000 

» राष्ट्रीय पाठ्यचर्या की 
रूपरेखा -2005 

बात कही गई और बच्चों की समझ में सहायक उनकी अपनी भाषा, उनकी 
स्वतंत्र अभिव्यक्ति को महत्त्व दिया गया। नीचे विभिन्न दस्तावेजों में. दिए गए 
भाषा संबंधी सुझावों को दिया जा रहा हैः 
शिक्षा आयोग की रिपोर्ट : स्कूली पाठ्यचर्या-1964-66 
आज हमें प्राथमिक शिक्षा में जिस आधारभूत प्रश्‍न का समाधान करना है, वह 
है-मातृभाषा में अच्छी तरह पढ़ाना और निरक्षरता समाप्त करना। उद्योग की 
दृष्टि से उन्नत देशों में भी, पहले प्राथमिक शिक्षा का पूरा पाठ्यक्रम केवल एक 
भाषा के अध्ययन पर आधारित रहता था। शिक्षा के विकसित होने और आर्थिक 
स्थिति में समृद्धि के आने के बाद ही, उन्होंने प्राथमिक अवस्था में दूसरी भाषा 
शुरू की। 
1. 3 + 
हमारा विश्वास है कि अंग्रेजी जैसी विदेशी भाषा सीखने से पहले मातृभाषा 
पर पर्याप्त अधिकार हासिल कर लेना चाहिए। इसके अतिरिक्त अवर प्राथमिक 
कक्षाओं में, जिनमें लाखों छात्रों का नामांकन होता है, अंग्रेजी के प्रभावी शिक्षण 
के लिए बहुत बड़ी संख्या में प्रशिक्षित अध्यापकों की आवश्यकता होगी; लेकिन 
वह उपलब्ध नहीं हैं। यदि उपलब्ध हो जाएँ तो भी इस कार्यक्रम से शिक्षा के 
लिए नियत की गई निधि पर बहुत बोझ पड़ेगा। हमारी राय में, यह बहुत बड़ा 
कार्य है और व्यर्थ में इसके पीछे पड़ने पर स्कूल अवस्था पर अंग्रेजी का स्तर 
उठने की बजाय गिर जाएगा। इसलिए हम सिफारिश करते हें कि विदेशी भाषा 
के रूप में अंग्रेजी का अध्ययन कुछ-एक स्कूलों में प्रायोगिक आधार पर शुरू 
करने के सिवाय, पाँचवीं कक्षा से पहले शुरू नहीं होना चाहिए। 
- शिक्षा आयोग की रिपोर्ट, 1964-66, पृष्ठ 218-219 


राष्ट्रीय शिक्षा नीति-1968 


भारतीय भाषाओं और साहित्य का समुचित विकास और शैक्षिक तथा सांस्कृतिक 
विकास एक दूसरे पर निर्भर हैं। इसके अभाव में लोगों की सृजनात्मक ऊर्जा का 
विकास नहीं हो सकेगा, शिक्षा के स्तर में इजाफा नहीं होगा, लोगों तक ज्ञान की 
पहुँच नहीं होगी और पढ़े-लिखे तथा आम जनता के बीच की खाई ऐसी ही बनी 
रहेगी; भले ही बढ़े नहीं पर कम नहीं होगी। कई भाषाएँ पहले से ही शिक्षा के 
माध्यम के रूप में प्राथमिक और माध्यमिक स्तर पर प्रयोग की जा रही हैं। उच्च 
शिक्षा में भी इसे लागू किए जाने की जरूरत है। 

हिंदी : हिंदी के विकास के लिए हर संभव प्रयास किया जाना चाहिए। धारा 
351 को ध्यान में रखते हुए संपर्क भाषा के रूप में तथा भारत की सामासिक 
संस्कृति की अभिव्यक्ति के माध्यम के रूप में हिंदी को विकसित किए जाने 
की ज़रूरत है। गैर-हिंदी प्रदेशों में जहाँ कहीं भी उच्च शिक्षा के लिए हिंदी को 
शिक्षा का माध्यम बनाया जा रहा है, उसे बढ़ावा देना चाहिए। (नोट: यह बात 
सभी भारतीय भाषाओं के संदर्भ में हो सकती है।) 
अंतर्राष्ट्रीय भाषाएँ : अंग्रेजी और अन्य अंतर्राष्ट्रीय भाषाओं की पढ़ाई पर विशेष 
ध्यान देने की ज़रूरत होगी। विशेष रूप से विज्ञान एवं प्रौद्योगिकी के क्षेत्र में 
विश्व का ज्ञान लगातार बढ़ रहा है। इस विकास के साथ भारत को मिलकर ही 
नहीं चलना है बल्कि उस विकास में महत्वपूर्ण योगदान भी देना है। इस उद्देश्य 
के लिए अंग्रेज़ी के ज्ञान को विशेष रूप से मजबूत बनाना होगा। 

- राष्ट्रीय शिक्षा नीति-1968 पृष्ठ 3-4 


त्रिभाषा सूत्र की बात भी 1968 की नीति में बल देकर कही गई। जिसे राष्ट्रीय 
पाठ्यचर्या की रूपरेखा (2005) में इस प्रकार रखा गया है- 


त्रिभाषा सूत्र 
० स्कूल में पहली भाषा जो पढ़ाई जाए वह मातृभाषा हो या क्षेत्रीय भाषा। 


० द्वितीय भाषा 
_ हिंदी भाषी राज्यों में द्वितीय भाषा कोई भी अन्य आधुनिक भाषा होया 
अंग्रेजी, और 
_ र-हिंदी भाषी राज्यों में द्वितीय भाषा हिंदी या अंग्रेजी होगी। 
० तृतीय भाषा 
_ हिंदी भाषी राज्यों में तीसरी भाषा अंग्रेजी होगी या एक आधुनिक 
. भारतीय भाषा, जो द्वितीय भाषा के रूप में न पढ़ी जा रही हो। 
_ र-हिंदी भाषी राज्यों में तीसरी भाषा अंग्रेजी होगी या एक आधुनिक 
भारतीय भाषा जो द्वितीय भाषा के रूप में न पढ़ी जा रही हो। 
_ भारतीय भाषाओं का शिक्षण-आधार पत्र पृष्ठ 13 


राष्ट्रीय शिक्षा नीति-1986 

1986 की शिक्षा नीति ने 1968 की शिक्षा नीति के आधार पर भाषा शिक्षा 
संबंधी मुद्दों पर चर्चा की है। यह नीति उच्च शिक्षा क्रे स्तर पर भी क्षेत्रीय भाषा 
को ही माध्यम भाषा के रूप में इस्तेमाल करने पर जोर देती है; त्रिभाषा सूत्र को 

पुरजोर तरीके से लागू किया जाए; शिक्षा में हर स्तर पर बच्चों के भाषिक 
विकास पर ध्यान दिया जाए। अंग्रेजी और अन्य विदेशी भाषाओं की पढ़ाई की 
सुविधा मुहैया कराई जाए; संपर्क भाषा के रूप में हिंदी को विकसित किया जाए 
जैसा कि संविधान की धारा 351 में निहित है। ...एक भाषा से दूसरी भाषा में 
किताबों के अनुवाद तथा द्विभाषी और बहुभाषी शब्दकोशों पर गंभीरता से काम 
किए जाने की जरूरत है। 

_ क्रियान्वयन का कार्यक्रम-1992 पृष्ठ 94 


1986 की नीति क्रियान्वयन के सुझावों में भारतीय भाषाओं के विकास से 

संबंधित कुछ महत्वपूर्ण सुझाव हैं। 

1. आधुनिक भारतीय भाषाओं में पाद्यसामग्री/संदर्भ पुस्तकें तैयार कर प्रकाशित 
की जाएँ। 

2. विश्वविद्यालय के प्राध्यापकों का अभिमुखीकरण किया जाए। 

3. पाठ्यपुस्तकों और संदर्भ पुस्तकों के अनुवाद अंग्रेज़ी से भारतीय भाषाओं में 
किए जाएँ। किए जाने वाले कार्यों की निरंतर मॉनीटरिंग हो। 

समझ के माध्यम की दृष्टि से भी ये सुझाव ध्यान देने योग्य हैं- 

पटनायक-1986 (अ) 

० स्कूली शिक्षा के माध्यमिक या उच्चतर स्तर पर शिक्षा का माध्यम, धीरे-धीरे 
क्षेत्रीय भाषा या राज्य स्तरीय भाषा या हिंदी या अंग्रेज़ी हो सकता है। 

० हमारे अनुसार प्राथमिक शिक्षा मुख्यतः भाषा-शिक्षा है, इसलिए मातृभाषा या 
क्षेत्रीय भाषा भी अनिवार्य विषयों के रूप में पढ़ाई जानी चाहिएं। 

० मनुष्य भाषाओं को सीखने की असीम क्षमता रखता है, खासकर जब वह 
“कम उम्र का हो। अंग्रेज़ी भी प्राथमिक स्तर पर पढ़ाई जा सकती है, यदि 
पर्याप्त सुविधा उपलब्ध हो। महज़ कुछ सालों की अंग्रेज़ी की शिक्षा पर ज़ोर 
डालकर हम चाहते हैं कि अंग्रेजी की पढ़ाई बहुभाषिक संदर्भ में ही बुनावट 
लिए होनी चाहिए। सामान्य मत के विपरीत, भाषाएँ एक दूसरे के साथ ही 
विकास करती हैं। 

० यह जाहिर है कि तीन भाषाएँ त्रिभाषा सूत्र में न्यूनतम हैं। यह इस सूत्र की 
ऊपरी सीमा नहीं है। संस्कृत को आधुनिक भारतीय भाषा के रूप में पढ़ा 
जाना चाहिए, जहाँ इसकी प्रकृति शास्त्रीय संस्कृत से बहुत अलग होनी 
चाहिए। 

शास्त्रीय और विदेशी भाषाएँ अपनी-अपनी तरह से पढ़ी जानी चाहिए। ये 


`. व्याकरणिक जटिलता की नयी संभावनाओं को जन्म देती हैं। वे परंपराएँ, 


संस्कृतियाँ और लोग, जो कि पहुँच के बाहर हैं, तक पहुँचने में मदद 
करती हैं। 
- भारतीय भाषाओं का शिक्षण-आधार पत्र, पृष्ठ 16 


क्रियान्वयन का कार्यक्रम-1992 
व्यावहारिक त्रिभाषा-सूत्र का आधार 


व्यावहारिक त्रिभाषा-सूत्र के निर्माण में निम्नलिखित मार्गदर्शी सिद्धान्तों से सहायता 
मिल सकती है। 


1. 


जब तक अंग्रेजी विश्वविद्यालय स्तर पर शिक्षा का मुख्य माध्यम और केंद्र 
तथा अनेक राज्यों में प्रशासन की भाषा बनी रहेगी तब तक उसको ऊँचा 
स्थान मिलता रहेगा। विश्वविद्यालयों में प्रान्तीय भाषाओं के उच्चतर शिक्षा 
का माध्यम बन जाने के बाद भी सभी छात्रों के लिए अंग्रेज़ी का व्यावहारिक 
ज्ञान बहुत ही उपयोगी होगा और विश्वविद्यालय में प्रवेश पाने वालों के लिए 
उसमें काफी योग्य होना आवश्यक होगा। 


. स्कूल में किसी भाषा के अध्ययन में कितनी योग्यता प्राप्त की जा सकती 


है, यह बात केवल इस पर ही निर्भर नहीं है कि कोई भाषा कितने वर्षो तक 
सीखी जाती है, अपितु इस पर भी निर्भर है कि छात्रों के सामने क्या 
अभिप्रेरणा है, भाषा किस अवस्था पर सीखी जा रही है, तथा उपलब्ध 
शिक्षक और उपागम और शिक्षण-पद्धतियाँ किस प्रकार की हैं। उचित 
सुविधाओं के अभाव में लंबी अवधि तक भाषा पढ़ाने से भी अच्छे परिणाम 
नहीं निकलते जबकि अनुकूल परिस्थितियों के होने पर कम संमय में भी 
अच्छे परिणाम निकल सकते हैं। यद्यपि बहुत कम आयु में ही बच्चे को 
दूसरी भाषा सिखाने के पक्ष में तर्क दिए जा सकते हैं, लेकिन हमारे विचार 
से प्राथमिक स्कूलों में लाखों छात्रों को भाषा को शिक्षा देने के लिए योग्य 
शिक्षकों की व्यवस्था करना बहुत कठिन काम होगा। 

हिंदी या अंग्रेजी को दूसरी भाषा के रूप में अनिवार्यतः किस अवस्था से 
शुरू किया जाए और वह कितनी अवधि तक सिखाई जाए। यह स्थानीय 
अभिप्रेरणा और आवश्यकता पर निर्भर करता है, और इसे प्रत्येक राज्य के 
विवेक पर छोड़ देना चाहिए। 

4. किसी भी अवस्था पर चार भाषाओं का अध्ययन अनिवार्य नहीं होना चाहिए, 
लेकिन स्वेच्छा से चार या और भी अधिक भाषाओं के अध्ययन की 
सुविधाएँ उपलब्ध होनी चाहिए। 


राष्ट्रीय पाठ्यचर्या की रूपरेखा-1988, 2000 


1988 और 2000 की राष्ट्रीय पाठ्यचर्या की रूपरेखाओं में यह प्रस्ताव दिया 
गया है कि “स्कूली शिक्षा के दौरान सभी स्तरों पर या कम से कम आरंभिक 
स्तर तक शिक्षा का माध्यम मातृभाषा या क्षेत्रीय भाषा होनी चाहिए! (एन.सी.एफ. 
एस.ई.-2000)। लेकिन यहाँ मातृभाषा और क्षेत्रीय भाषा के बीच के अंतर की 
गंभीर समस्या को नजरअंदाज कर दिया गया है। इस रूपरेखा में कहा गया है 
कि यदि क्षेत्रीय भाषा विद्यार्थी की मातृभाषा नहीं है तो उसकी प्रथम दो साल तक 
की शिक्षा मातृभाषा के माध्यम से हो सकती है। तीसरी कक्षा और उसके बाद 
से 'क्षेत्रीय भाषा को माध्यम भाषा के रूप में अपनाया जा सकता है' (एन.सी. 
एफ.एस.ई.-2000)। 

- भारतीय भाषाओं का शिक्षण-आधार पत्र, पृष्ठ 15-16 


राष्ट्रीय पाठ्यचर्या की रूपरेखा-2005 

आज हम यह निश्चित रूप से जानते हैं कि द्विभाषिकता या बहुभाषिकता से 

निश्चित संज्ञानात्मक लाभ होते हैं। त्रिभाषा-फॉर्मूला भारत की भाषा-स्थिति की 

चुनौतियों और अवसरों को संबोधित करने का एक प्रयास है। यह एक रणनीति 
है जिसे कई भाषाएँ सीखने के मार्ग को प्रशस्त करना चाहिए। इसे कार्य और 

. भाव दोनों रूपों में अपनाने की आवश्यकता है। इसका प्राथमिक उद्देश्य भारत में 

बहुभाषिकता और राष्ट्रीय सद्भाव का प्रसार है। निम्नलिखित दिशा-निर्देश इन 

लक्ष्यों की प्राप्ति में सहायक हो सकते हैं- 

० भाषा शिक्षण बहुभाषिक होना चाहिए, केवल कई भाषाओं के शिक्षण के ही 
अर्थ में नही बल्कि रणनीति तैयार करने के लिहाज से भी ताकि बहुभाषिक 
कक्षा को एक संसाधन के तौर पर प्रयोग में लाया जाए। 

७ बच्चों की घरेलू भाषा (एँ), जैसा कि 3.1 में परिभाषित किया गया है, 
स्कूल में शिक्षण का माध्यम होना चाहिए। 

० अगर स्कूल में उच्चतर स्तर पर शिक्षा बच्चों की घरेलू भाषा(ओं) के 
माध्यम से ही दी जाए। यह भी आवश्यक है कि हम बच्चे की घरेलू 
भाषाओं को सम्मान दें। हमारे संविधान की धारा 350-क के मुताबिक 


शिक्षा संबंधी दस्तावेजों में भाषा ण 


“प्रत्येक राज्य और राज्य के भीतर प्रत्येक स्थानीय प्राधिकारी भाषायी 
अल्पसंख्यक-वगों के बालकों को शिक्षा के प्राथमिक स्तर पर मातृभाषा में 
शिक्षा की पर्याप्त सुविधाओं की व्यवस्था करने का प्रयास करेगा।' 

- राष्ट्रीय पाठ्यचर्या की रूपरेखा-2005, पृष्ठ 42 


इसलिए राष्ट्रीय पाठ्यचर्या की रूपरेखा (2005) के लिए निर्मित फोकस समूह 
' भारतीय भाषाओं का शिक्षण” में यह सुझाव देता है विद्यालय स्तर पर विशेषकर 
प्राथमिक स्तर की शिक्षा में अनुदेशों का माध्यम मातृभाषा ही होनी चाहिए। 1986 
में एन.सी.ई.आर.टी. के द्वारा भाषा के अध्ययन के लिए गठित समिति ने सुझाव 
दिया था कि आरंभिक शिक्षा में माध्यम के रूप में मातृभाषा ही प्रयुक्त होनी चाहिए। 
भारतीय संदर्भ में यह अत्यंत आवश्यक हो जाता है, क्योंकि 
० यह लोगों को राष्ट्रीय पुननिर्माण में भागीदारी योग्य बनाती है। 
० महज कुछ अभिजात्य की गिरफ़्त से ज्ञान को मुक्त करती है। 
० यह परस्पर सहयोगी और परस्पर निर्भर समाज के निर्माण में सहायक होती है। 
७ अधिक से अधिक लोगों को अपना मत रखने का अवसर प्रदान करती है 
और इसलिए जनतंत्र को बेहतर सुरक्षा आधार देने में कारगर सिद्ध होती है। 
० सूचना के विकेंद्रीकरण की राह खोलती है और नियंत्रित मीडिया की जगह 
स्वतंत्र मीडिया के विकास में सहयोगी की भूमिका निभाती है। साथ ही 
अधिक से अधिक लोगों को शिक्षा एवं व्यक्तित्व विकास के लिए भी 
अवसर प्रदान करती है। 
_ भारतीय भाषाओं का शिक्षण-आधार पत्र, पृष्ठ 14-15 


दस्तावेजों और शोधों के इन तमाम सुझावों के बावजूद आज लगभग 62 वर्षो 
बाद भी ऐसा पूरी तरह न हो सका। एन.सी.ई.आर.टी. द्वारा किए गए भाषा संबंधी 
दो शोधों (देखिए, पृश 51-54) में भी माध्यम भाषाओं कौ राज्यवार जो रूपरेखा . 
प्रस्तुत की गई है उसमें अधिकांश राज्यों में बहुत-सी भाषाएँ माध्यम भाषा के रूप 
में प्रयोग की जा रही हैं। कागज़ पर तो माध्यम भाषाओं को लेकर ये 
संस्तुतियाँ और रूपरेखा उत्साहित करती हैं लेकिन ये घर की भाषा और 
स्कूल की भाषा के अंतर को अब भी नहीं पाट सकी हैं। दिनोदिन एक ओर 
घर की भाषा और स्कूल की भाषा में अंतर बढ़ता चला गया तो दूसरी ओर अंग्रेजी 
सहित भारतीय भाषाओं के बीच संवाद भी टूटा। मानसिक बोझ इस कदर बढ़ा 
कि बच्चों की अपनी समझ, अपनी अभिव्यक्ति कहीं दब कर रह गई। इसीलिए 

राष्ट्रीय पाठ्यचर्या की रूपरेखा (2005) में इस बात को पुरजोर तरीके से फिर 
से कहने की जरूरत पडी कि बच्चों की घर कौ भाषा स्कूल में भी उनकी समझ 
का माध्यम बने ताकि बच्चे रटने की बजाय समझकर पढ़ने की दिशा में आगे 
बढ़ें। शिक्षा उनके लिए बोझ न बनकर एक आनंददायी अनुभव बने। ज़ाहिर है 
इसके पीछे कुछ भ्रम और बहुत-सी उलझन हैं। 

इन्हीं बातों को ध्यान में रखते हुए एन.सी.ई.आर.टी. के भाषा विभाग ने एक 
पहल की और देश भर के शिक्षाविदों और अध्यापकों के साथ मिलकर एक 
बहस चलाई। यह बहस पटना, वाराणसी, उदयपुर और दिल्ली में एक परिसंवाद 
श्रृंखला के रूप में आयोजित हुई जिसमें बच्चों की अपनी भाषा ही उनकी समझ 
का माध्यम बने, इस बात पर सबकी सहमति बनी। पर सबसे बड़ी समस्या इसके 
क्रियान्वयन की है। इन गोष्ठियों से छनकर यह बात भी आई कि इस दिशा में 
एक व्यापक तैयारी की ज़रूरत होगी। न केवल अकादमिक बल्कि सामाजिक 
और प्रशासनिक भूमिका को लेकर एक सचेत तैयारी करनी होगी और समझ का 
माध्यम संबंधी समझ बनाने में एक क्रियात्मक पहल करनी होगी। 

भाषा और समझ 

बच्चे की समझ और भाषा भाषा और समझ का गहरा रिश्ता है, पर 
समझ के आधार के रूप में शिक्षा में समझ की जरूरत लगभग नकार 
भाषा दी गई थी। पिछले सालों में शिक्षा संबंधी 
भाषा और सामाजिक समता जो नयी नीतियाँ बनीं, वे पहली बार 
बच्चे की अस्मिता का सवाल शिक्षा में समझ पर बल देने की बात 
सार्थक शिक्षा के प्रयास कह रही हैं। इससे पहले, समझ क्या है? 

इसकी भी कोई समझ नहीं बन पा रही 


थी। ज्ञान देने और ग्रहण करने की परंपरा चल रही थी। बहुत कुछ आज भी चल 
रही है। सबसे पहले बच्चों की भाषा क्या है? इस विषय में हमें अपनी समझ 
पुख्ता करनी होगी- 


बच्चे की समझ और भाषा 


विद्यालय आने से पहले बच्चे भाषा के माध्यम से ही दुनिया को महसूस कर 
रहे होते हैं। | 

बच्चे भाषा सीखते नहीं बल्कि दिमाग में रचते हैं। 

बच्चे समझ बनाने की क्षमता रखते हैं और स्वयं समझ बनाते भी हैं। 
उनके आस-पास कई भाषाओं का होना समस्या नहीं, संसाधन हैं। कई भाषाएँ 
शिक्षा में समता का काम कर सकती हैं। 

पाठ्यचर्या और भाषा जब निजी जिंदगी से जुड्ती हैं तो वह और समृद्ध 
होती हैं। 

छह वर्ष की बच्ची की भाषा भी बहुत जटिल हो सकती है। उसके पास, भाषा 
का ऐसा व्याकरण होता है जिसमें वह सब कुछ अभिव्यक्त कर सकती है। 
अगर उसके ऊपर माध्यम के रूप में दूसरी भाषा लादी जाती है तो उसकी 
समझ सशक्त नहीं होगी। ; 

समझ के आधार के रूप में भाषा 
समझ और भाषा का रिश्ता कुछ ऐसा होता है जैसे हवा और उसकी तरंगों का। 
हमारी समझ अपनी भाषा में ही बनती है। भाषा के बिना समझ की परिकल्पना 
असं*व है। पर स्कूलों में भाषा को एक 'टूल' की तरह इस्तेमाल किया जा रहा 
है। में इस दिशा में अभी काम करना होगा और यह विश्वास दिलाना होगा कि 
भाषा मानवीय समझ का एकमात्र आवश्यक आधार है। हम वर्तमान में क्या कर 
रहे हैं ? इसके बारे में भी हमें भाषा ही सचेत करती है। यह वर्तमान से अतीत 
और भविष्य में आवाजाही करने का एकमात्र ज़रूरी उपकरण है। कल क्या था? 
इसके आधार पर ही यह कल्पना की जा सकती है कि हमें और क्‍या चाहिए? 
अपने विषय में विवेकपूर्ण ढंग से निर्णय करने का काम भाषा ही करती है। मनुष्य 
की ये सभी अवस्थाएँ अपने परिवेश में ही रची जाती हैं और इस रचावट का 
काम समझ के द्वारा ही संभव है। इंसान की यह समझ भाषा से ही बनती है। 
भाषा से ही हम सार्थक अवधारणाएँ बनाते हैं, संबंधों का संजाल बनाते हैं, अपने 
अनुभवों को सार्थकता प्रदान करते हैं, अपने इरादों को देख पाते हैं और दूसरों के 
इरादों को समझ पाते हैं। इसलिए इंसान को गढ़ने की आवश्यक शर्त के रूप में 
भाषा समझ का माध्यम बनती है। 

बच्चों की अपनी भाषा की संरचना उनके दिमाग में पहले से ही है। 
अवधारणाओं का ढाँचा इसी भाषा से बनता है। जब वह कोई नई चीज़ देखता है 
तो उसका संबंध पहले के अनुभवों से जोड़ता है और नयी विशेषताएँ पता करता 
है तब जाकर उस चीज़ की अवधारणा बनती है। इंसान स्वयं से बाहर निकलकर 

देख सकता है और जो सामने नहीं है उसके बारे में भी बात कर सकता है। यह 
भाषा के द्वारा ही संभव है। इसलिए बच्चे के मन में पहले से मौजूद औरं नई 
अवधारणाओं को अलग-अलग परिस्थितियों में इस्तेमाल करने का मौका देना . 
होगा। तब जाकर उसकी अपनी समझ बनेगी। ) 


भाषा और सामाजिक समता व HP 
सामुदायिक जीवन, भाषा और इंसान बहुत गहरे रूप से एक दूसरे से जुड़े हुए हैं. 
और सर्जना में इनकी बड़ी भूमिका होती है। बच्चा. अपने अनुभवों को भाषा केः 
माध्यम से संजोकर उनको अर्थवान बनाता है। यह प्रक्रिया किसी भाषा के द्वार 
ही होती है और यह भाषा बच्चे की घर की भाषा/मातृभाग ही हो सकती है। यानी 
सर्जना की पहली कोशिश अपनी भाषा में ही आरंभ होती है। क्योंकि जो 
भावनात्मक और अंतरंग शब्द होते. हैं, वे अपनी भाषा में ही आते हैं। ४ 
बच्चा जब पहली बार स्कूल आता है तो उसे यह सिखाया जाता है कि उसे 
अपनी भाषा में नहीं बोलना है उसको एक ऐसी भाषा में बोलना है जो शिक्षकों... 
द्वारा निर्धारित की गई है। यह वह भाषा है जिसमें उसने अभी तक पवू हः 
र ना नतीजा बहुत तलाक हो सकता है इमं धया देना शो । 
कि बच्चा अपने अपको मातृभाषा में ही सर्जित करता है और अपने अनुभवों की 
व्याख्या भी इसी भाषा में करता है। इसको शिक्षा में नकारना केवल बच्चे को नकारना 
नहीं है बल्कि यह सामाजिक समता, सामाजिक न्याय और आजादी को नकारना 
है। यह प्रवृत्ति “चुप्पी की संस्कृति' के साथ-साथ रके हिंसक समाज -को जन्म 
देगी। क्योंकि जब शब्द नहीं रहते तब शस्त्र उठते हैं। अहिंसक समाज रचने के 

लिए भी बच्चों को अपनी भाषा में सोचने, विचारने और पढ़ने-लिखने के अवसर 
देने होंगे। यह अकारण नहीं है कि गांधी जी ने आज से सौ साल पहले (सन्‌ 
1909 में) 'हिंद स्वराज' अपनी मातृभाषा गुजराती में लिखी, अंग्रेज़ी में नहीं। 

हमारी शिक्षा पद्धति कुछ लोगों की भाषा को स्वीकार करती है तो कुछ लोगों 
की भाषा को नकारती है। यह नकार शिक्षा पाने के उपकरण या ज्ञान प्राप्त करने 
के एकमात्र सोधन का नकार है। हमें इस पर भी ध्यान देना होगा कि नयी मशीनें 
बनाना, नये शोध करना, अपने और समाज के बारे में नये ढंग से सोचना तभी 
संभव होगा जब हम अपनी भाषाओं में सोच पाएँगे। और यह तब संभव होगा 
जबकि हरेक स्कूल भाषा शिक्षा को लचीला बनाए। 


बच्चे की अस्मिता का सवाल 

दो ऐसे स्कूलों की. कल्पना कीजिए जिनकी अपनी-अपनी भाषा नीति है - एक 
वह स्कूल है जहाँ बच्चा स्कूल में आता है तो उसकी अपनी भाषा चाहे वह 
जनजातीय भाषा हो या उसकी घर की अपनी भाषा - उसको पूरी सहजता और 
सम्मान के साथ कक्षा में स्वीकार किया जाता है। वह अपनी भाषा में जिस तरह 
भी बोलता हो, उसे गलत नहीं कहा जाता हे और न ही उसे “गँवारू' कहा जाता 
है। उसकी भाषा में वह अपने पिता को, दादा को या किसी भी बडे को 'तुम' 
कहता है। यहाँ तक कि शिक्षक को भी 'तुम' कहता है तो उसे अपमानित नहीं 
किया जाता, उसे 'गँवारू' कहकर बैठा नहीं दिया जाता। यह स्कूल इस बच्चे को 
धीरे-धीरे बृहत्तर दुनिया और ज्ञान से जोड़ने के लिए क्षेत्रीय भाषा की तरफ लाने 
का प्रयास करता है। यह काम (उसके आत्मगौरव और आत्मविश्वास को ठेस 
पहुँचाए बिना आहिस्ता-आहिस्ता किया जा रहा है। इस स्कूल में बच्चे के पूर्व 


अर्जित ज्ञान का स्वागत होता है। यहाँ बच्चा मातृभाषा से प्रांतीय भाषा में सहज 


ढंग से विचरण करता है। _ 

` दूसरा वह स्कूल है जहाँ बच्चे के प्रवेश के साथ ही उसकी शिक्षा एक परायी 
भाषा में शुरू होती है। वहाँ अपनी भाषा मुख से निकालते ही उसे 'गँवार' कहा 
जाता है। यह स्कूल बच्चे की अपनी भाषा को स्वीकार नहीं करता है। अगर इन 
दोनों स्कूलों और बच्चों का जायजा लेंगे तो पाएँगे कि पहले स्कूल से निकलने 
वाला बच्चा आत्मविश्वास से भरा हुआ होगा। अपनी जड़ों से जुड़े हुए इस बच्चे 
के मन में अपनी भाषा के प्रति कोई दुराव या हीन-भावना नहीं होगी। इस बच्चे 
का प्रांतीय और अंग्रेजी भाषा पर भी पर्याप्त अधिकार होगा। पर दूसरे स्कूल से 

निकले हुए बच्चे की अपनी भाषा को नकारे जाने के कारण उसके आत्मविश्‍वास 
में कमी होगी और दूसरी भाषा के चक्कर में पड़कर उसका ध्यान अभिव्यक्ति 
के बजाय सही उच्चारण और व्याकरण पर चला जाएगा। आगे चल कर वह 
विचार की तारतम्यता की बजाय भाषा दुरुस्त करने में लगा रहेगा | 


बच्चे अपने आसपास के परिवेश और पूरी दुनिया को समझते हैं और 
विद्यालय में अपनी संपूर्ण अस्मिता लेकर आते हैं। यदि स्कूल में उसकी घर की ` 
भाषा को अस्वीकार किग्रा जा रहा है तो बच्चे ने अब तक जिस भाषा में अपने | 
को गढ़ा है, उसे अस्वीकार किया जा रहा है। बच्चे ने जिस भाषा में अपनी 
अस्मिता का गठन किया है, जिसके द्वार दुनिया के बारे में एक समझ बनाई है, 
उसे अस्वीकार करना न केवल मातृभाषा को अस्वीकार करना है, बल्कि उसके 
समझ के आधार को अस्वीकार करना है। इसलिए हमें बच्चे की भाषा को 
स्वीकार करना होगा। उसकी भाषा की सीमाएँ. भी होंगी, पर हमें उसे उसके साथ 
स्वीकार करना पड़ेगा। शुरूआती दौर में उसे अपनी भाषा में पढ़ने (समझने) का .. 
मौका दिया जाना चाहिए। धीरे-धीरे उसे राज्य की और व्यापक ज्ञान के दायरे की 
भाषा के साथ जोड़ा जाए। इस कोशिश में प्रांतीय भाषाओं को उसकी अपनी भाषा 
से प्रभावित होने की छूट देनी होगी। यह प्रयास नयी चीजों को सार्थक तरीके से 
समझने में मदद करेगा और पढ़ना सीखने में आत्मनिर्भरता और आत्मविश्वास. 
लाएगा। बच्चे ने जो भाषा पहले बोलनी शुरू की, उसी में उनकी समझ बनती 
है और उसी से वे अर्थ निकालते हैं। वे अर्थ बच्चों के लिए क्या मायने रखते 
हैं, हमें इस बात को समझना होगा। इसके लिए हमें कक्षा में नयी तैयारी करनी 
होगी - ¢ 

समय, भाषाः और समझ परिवर्तनशील है और हमें इस परिवर्तन की प्रक्रिया 


को ध्यान में रखते हुए ही मायने निकालने के अवसर देने होंगे। | 
बच्चा संसार भर की भाषाओं को सीखने की क्षमता लेकर पैदा होता है। 


: उसकी इस क्षमता का कक्षा में सम्मान करना होगा।. 


बच्चे की अवधारणा उसकी अनुभूति और उसके देखने की भाषा को कक्षा 
में स्थान देना होगा। 

हमें उसे ध्वनियां से खेलने के अवसर देने होंगे। 

हमें उसे अपने अर्थ गढ़ने के अवसर देने होंगे। 

शिक्षक को बिना परिभाषा के अवधारणा तक पहुँचने की प्रविधि तैयार करनी 
होगी। 

पाठ्य-सामग्री की सीमाओं को विस्तार में बदलना होगा। 

अनुवाद की यांत्रिकता को रचनात्मक बनाना होगा। 

बिना संदर्भ के भांषा सिखाने की कोशिश को छोड़ना होगा। यानी इस भ्रम 
को दूर करना होगा कि क, ख, ग, घ या 4,७, ०, ही भाषा है। 

भाषा बच्चे की अस्मिता, संस्कृति और विकास से जुड़ी हुई है। 

भाषा उसके आगे बढ़ने का माध्यम है। 

बच्चा कोई नयी चीज़ देखते समय उसे भाषा से जोड़कर देखता है। 

भाषा अनुभवों की व्याख्या करने और विश्लेषण करने का आधार है। 

जो बच्चे बोल नहीं सकते, उनके पास भी एक भाषा होती है। 

अध्यापक को यह भी करना होगा कि हिंदी में स्थानीय भाषा के प्रवाह को 
निर्बाध रूप से आने देना होगा। चाहे उच्चारण हो, वाक्य संरचना हो या 


मुहावरे हों। इससे हिंदी और स्थानीय समुदाय दोनों को बल मिलेगा। 


सार्थक शिक्षा के प्रयास 


हमारी शिक्षा व्यवस्था ने बच्चों पर दूसरी भाषा या क्षेत्रीय भाषा लादकर 'चुप्पी की 
संस्कृति' को जन्म दिया है। बच्चों के समझ के सारे दरवाज़े बंद कर देने की 
कोशिश की है। बहुत से द्वीपों का एक छोटा-सा देश है- पपुआ गिनी। इस देश 
ने अपनी भाषा नीति के द्वारा यह सिद्ध कर दिया है कि प्राथमिक शिक्षा चार सौ 
से भी अधिक भाषाओं में दी जा सकती है। इस देश ने भाषा को समझ का वाहन 
बनाने का प्रयास किया है। बच्चों को अपनी भाषा का इस्तेमाल करते हुए अंग्रेज़ी 
या किसी अन्य भाषा के साथ जोड़ने की कोशिश की है। हमें भी इस दिशा में 
प्रयास करना होगा। हमें प्राथमिक शिक्षा के संदर्भ में जापान, कोरिया, क्यूबा, 
फिनलैंड और कनाडा जैसे देशों की भाषा-नीति का अनुसरण. करना चाहिए। 
कनाडा ने इस बात पर विशेष बल दिया है कि कोई भी बच्चा अपनी भाषा के 
कारण पीछे न रह जाए। इधर शिक्षा का अधिकार कानून में मातृ भाषा में शिक्षा 
की बात को बल देकर कहा गया है। बच्चों की बेहतर शिक्षा के लिए यह जरूरी 
है कि वह सार्थक हो। हमें यह भी कोशिश करनी होगी कि यह शिक्षा बच्चों को 
उनकी क्षमता का विश्‍वास दिला सके। ऐसी शिक्षा पहली भाषा मेंहीदीजा 
सकती है। भाषा वैज्ञानिक यह भी कहते हैं कि पहली भाषा समृद्ध होती है तो 
दूसरी भाषा सीखने में आसानी होती है। 

बहुभाषिकता का उद्देश्य 
बच्चे की भाषा क्षमता 

तथा आदिवासी भाषाएँ 
बहुभाषिकता . और दक्षिण 
भारतीय भाषाएँ 
बहुभाषिकता और अंग्रेजी की 
कक्षा 

बहुभाषिक कक्षा 
बहुभाषिकता की चुनौतियाँ 


मचा। महान खगोलविद्‌ पधारे हैं। नक्षत्रों 
के बहुत बड़े जानकार हैं। दो दिन अपना 
आतिथ्य करवाते रहे और आसमान की 
ओर ताकते रहे। तीसरे दिन वे कहीं 
नजर ही नहीं आए। लोगों ने ढूँढ़ शुरू 
को। मिले तो कहाँ भला, एक कुएँ में 
छपाछप कर रहे थे। लोगों ने कहा "जिसको 
जमीन पर चलने के रास्ते नहीं पता, वह 
भला आकाश को क्या जानेगा?' बच्चे 
की अपनी भाषा में शिक्षा के संबंध में 
यह किस्सा बहुत मायने रखता है। हमें 
बच्चे की अपनी जमीन मज़बूत बनानी 


होगी और इस प्रक्रिया में सिद्धांतों की बात करनी चाहिए जिन्हें शिक्षा की दुनिया 
में क्रियान्वित किया जा सके। इससे यह भी स्पष्ट है कि हमें ज़मीनी शिक्षा के 
रास्ते तलाशने होंगे। बहुभाषिकता एक ऐसा हीं रास्ता है। 


बहुभाषिकता का उद्देश्य 
बहुभाषिकता हमारे जीवन का एक जरूरी हिस्सा है। हमारी संस्कृति हमारी 
अस्मिता से जुड़ी हुई है। हम सभी बहुभाषी हैं और हमारा बहुभाषी होना हमें दूसरों 
से जुड़ने में और उनको समझने में मदद करता है। आजकल एक देश से दूसरे 
देश में लोगों की आवाज़ाही हो रही है और वहाँ के आर्थिक, सामाजिक जीवन 
में भी जगह बना रहे हैं। इसलिए इस समय में एक राष्ट्र, एक भाषा, एक संस्कृति 

की अबधारणा का कोई स्थान नहीं है। यह बात सोचना न केवल बेमानी होगा 
बल्कि पूरी दुनिया के ज्ञान से आँख मूँदने जैसा होगा। 
यह बात हम समझते हैं और इसका भरपूर प्रयोग भी करते हैं। इससे कोई इनकार 
नहीं कर सकता कि यह बात बच्चों के जीवन से भी जुड़ी हुई है। तो फिर बच्चों 
को इससे दूर क्यों रखा जाता है। बच्चों को समझने के लिए, उनसे रिश्ता कायम 
करने के लिए, उनको स्कूल से जोड़ने के लिए, उनकी घर की भाषा और स्कूली 
भाषा में एक पुल बनाने के लिए बहुभाषिकता की अहम भूमिका है। 
बच्चे मातृभाषा को जानते हैं, आस-पास के परिवेश में उसका उपयोग होते 
हुए देख रहे हैं। अब ज़रूरत इस बात की है कि उनकी अपनी भाषा को मजबूत 
आधार देकर उनकी भाषा और दूसरी भाषा के बीच एक पुल बनाया जाए। इस 
तरह दो-तीन और भाषाओं में उसे पहुँचाया जा सके जिससे वह सहजता से शिक्षा 
ग्रहण कर सके। 
मातृभाषा का इस्तेमाल रीढ़ की हड्डी की तरह चलते रहना चाहिए। 
` लिखना-पढ़ना हम एक ही बार सीखते हैं। मातृभाषा में यह कौशल पक्का हो जाए 
तो अन्य भाषाओं में लिखना-पढ़ना बहुत आसान हो जाता है। 


बच्चे की भाषा क्षमता 

अधिकांश बच्चे स्कूल आने से पहले केवल एक भाषा नहीं, बल्कि अकसर 
अनेक भाषाएँ सीख लेते हैं। स्कूल आने से पहले बच्चा लगभग पाँच हज़ार 
अथवा उससे भी अधिक शब्दों को जानता है। अतः बहुभाषिकता हमारी पहचान 
अथवा अस्मिता की निर्धारक है। यहाँ तक कि दूर-दराज के गाँवों का तथा कथित 
एक 'एकल भाषी' भी अनेक संप्रेषणात्मक स्थितियों में सही तरीके को भाषा 
इस्तेमाल करने की क्षमता रखता है। अनेक अध्ययनों से पता चला है कि 
बहुभाषिकता का संज्ञानात्मक विकास, सामाजिक सहनशीलता, विकेंद्रित चिंतन 
एवं शैक्षिक उपलब्धि से 


| सभी बच्चे चार वर्ष कौ उम्र में ही कई भाषाएँ | सकारात्मक संबंध होता है। 
सीखने की क्षमता रखतेही ` | भाषा वैज्ञानिक दृष्टि से सभी 

|> 48 कट . | भाषाएँ जिन्हें हम बोली, 
की ऽ आदिवासी या खिचड़ी भाषाएँ 


` अधिकार ष १९ | कहते रहे हैं, वे सब समान 
श | रूप से वैज्ञानिक होती हैं। 
सरक्षण * | भाषाएँ एक दूसरे के सान्निध्य 
में फलती-फूलती हैं, साथ 

ही अपनी विशेष पहचान भी बनाकर रखती हैं। बहुभाषिक कक्षा में यह बिलकुल 
अनिवार्य होना चाहिए कि हर बच्चे की भाषा को सम्मान दिया जाए और बच्चों 
` की भाषायी विभिन्नता को शिक्षण विधियों का हिस्सा मान कर भाषा सिखाई जाए। 


सार्वभौमिक व्याकरण की परिकल्पना 
भाषाविद्‌ भी भाषा शिक्षण के संदर्भ में इसी तरह की बात कहते हैं। हर भाषा 
में स्वर और व्यंजन होते हैं। हर भाषा की अपनी एक विशेषता होती है और वह 
एक दूसरे के समान.नहीं हो सकती। बह अपने-आप" में ' अट्वितीय' है। उदाहरण 
के तौर पर “मैं अपनी बात कहने की कोशिश कर रहा हूँ”; “ट्राई कर रहा हूँ 
आप खाने की कोशिश करो, “ट्राई करके तो देखो'। यहाँ सभी वाक्यों में 'ट्राई' 
का संदर्भ बदल रहा है। इस उदाहरण से स्पष्ट है कि पर्यायवाची शब्द हमेशा एक 
अर्थ नहीं दे सकते। जिस व्यक्ति को दो या दो से अधिक भाषाओं का ज्ञान है 
_ उसके पासं एक ही भाषा-व्यवस्था के दो हिस्से हैं और अलग-अलग भाषाओं की 
- अलग-अलग 'व्यवस्था' भी है। “बच्चे ने बोतल तोड़ी।” यह उर्दू, पंजाबी, हिंदी 
किस भाषा-व्यवस्था का वाक्य है ? तीनों का भी हो सकता है। “मुंडे नाल मैं 
नी जा सकदी।” (लड़के के साथ मैं नहीं जा सकती।) पंजाबी में 'मुंडे' के साथ 
“दे' लगाने की ज़रूरत नहीं।यह सब भाषा की अपनी व्यवस्थाएँ हैं। बच्चे अपने 
आप ही आस-पास की बोली जाने वाली भाषा की ध्वनियाँ, वाक्य रचना और 
शब्द जानते हैं। दो भाषाओं के बीच के अंतर को भी समझते हैं, भाषाओं की 
ढाँचागत बनावट को भी जानते हैं। उदारहण के लिए, मैसूर का व्यक्ति 'कंघी' 
को 'कांघी' कहेगा। यदि हम भाषाओं की व्यवस्था को पहचान लें तो सीखने में 
आने वाली कठिनाइयों को आसानी से समझ सकते हैं। जिसके पास दो या दो 
से अधिक भाषाएँ हैं, उसके पास एक शरीर दो आत्माएँ हैं। यह 'बिकास' कां 
ही हिस्सा है। एक बात ध्यान रखनी ज़रूरी है कि भाषा मिटेगी तो उसके साथ 
संस्कृति भी मिटेगी। अफ्रीका में भाषा प 
मिटने के कारण, एक संस्कृति नष्ट 
होने “के कगार पर पहुँच गई थी, पर | 
लोग समय पर सचेत हो गए। 


बहुभाषिकता और अल्पसंख्यक तथा 
आविवासी भाषाएँ 

जो भाषाएँ कम लोगों द्वारा बोली जाती 
हैं आमतौर पर उनके बच्चे स्कूलों में ._ 
नहीं आ पाते। बहुभाषिकता को सम्मान « 

देकर हम उन सभी बच्चों को शिक्षा की परिधि में ला. सकते हैं। बहुभाषिकता 
के संदर्भ में भाषायी अल्पसंख्यकों का अधिकार है कि उनको अपनी भाषा में 
प्राथमिक शिक्षा मिले। भाषा संरक्षण के लिए, एक ऐजेंसी भी बने। एक अल्पसंख्यक 
भाषा आयोग बना है जिसके अनुसार अभी स्थिति यह है कि कुछ भाषाएँ ऐसी 
भी हैं जो अल्पसंख्यक नहीं हैं फिर भी शिक्षा के खेमे से बाहर हैं। 

शोध यह भी कहते हैं कि आदिवासी बच्चों को आगे लाने के लिए ही 
बहुभाषिकता की बात की गई है। आदिवासी बच्चे जब विद्यालय आते हैं तो उन्हे 
नयी भाषा मिलती है चाहे असमिया हो या कोई और भाषा। उन्हें इस उद्देश्य से 
स्कूल लाया जाता है कि इन्हें भी मुख्यधारा से जोड़ना है। भले ही उनकी भाषा 
चेन्जु या कोई और हो। नतीजा यह होता है कि जिस भाषा में उनकी अपनी 
संस्कृति की समझ बनी है, उससे ही दूर हो जाते हैं। " 


बहुभाषिकता और दक्षिण भारतीय भाषाएँ ॥ 
एक मान्यता यह भी है कि दक्षिण भारत में समझ के लिए वहाँ की अपनी भाषा 
तमिल, कन्नड, तेलुगु या. मलयालम और अंग्रेज़ी ही पर्याप्त हैं । त्रिभाषा सूत्र के 
अनुसार तीसरी भाषा हिंदी पढ़ना उनके लिए बोझ हो सकता है। सभी राज्यों की 
अपनी आधिकारिक भाषा है। बच्चों की अपनी-अपनी और भी भाषाएँ हैं। और 
तीसरी भाषा अंग्रेज़ी भी है। अब सवाल यह उठ सकता है कि इतनी भाषाओं के 
होते हुए प्राथमिक शिक्षा मातृभाषा में ही क्यों? 

इस संदर्भ में यह ध्यान देने की बात है कि बहुत से बच्चे पाँचवीं के बाद 
पढ़ाई-लिखाई छोड़ देते हैं। मातृभाषा वे पहले से ही जानते हैं। अतः पाँचवीं तक 
की पढ़ाई-लिखाई उनकी मातृभाषा में हो तो पढ़ाई आसान हो जाएगी वरना पाँचों 
साल दूसरी भाषा सीखने के फेर में ही गुजर जाएँगे और वह 'सार्थक' जैसा कुछ 
नहीं कर पाएँगे। त्रिभाषा सूत्र बहुभाषिक अवधारणा नहीं है, न यह कोई नीति है। 
इसे एक कार्यक्रम कहा जा सकता है। इसमें भाषाओं की विविधताओं की बात 
को फिर से देखे जाने की ज़रूरत होगी। यह बहुभाषिकता के द्वारा ही हो सकेगी। 


बहुभाषिकता और अंग्रेज़ी की कक्षा 
अंग्रेजी शिक्षण का उद्देश्य ऐसे बहुभाषियों को तैयार करना है जो हमारी सभी - 
भाषाओं को समृद्ध कर सकें, यही स्वीकृत और राष्ट्रीय नज़रिया रहा है। इसलिए 
अंग्रेजी चाहे जिस भी कक्षा (1-11 या 1४ या ५/1) में शुरू ५ वहं अर्थवान 
स्थितियों में सिखाई जाए। लेकिन आमतौर पर अंग्रेजी की कक्षा में मातृभाषा का 
प्रवेश गुप्त घुसपैठिए के रूप में होता है। उत्तर लिखवाते समय शिक्षक पाठ के 

“साथ-साथ अनुबाद और व्याख्या” करता चलता है। समझ बनाने के क्रम में 

बच्चे की मातृभाषा को धडल्ले से उपयोग में लाकर या अंग्रेज़ी से संबंधित करके 

सही जगह दी जा सकती है। प्रभु (1987) इसका एक उदाहरण देते हैं - 

“बंगलौर (बेंगलुरु) प्रोजेक्ट में मातृभाषा के प्रयोग की सीमा कार्य की जरूरतों से 

सहज ही तय हो गई थी। वहाँ सामग्री अंग्रेज़ी में थी और जवाब भी अंग्रेज़ी में ही 

आते थे। आवश्यकता पड़ने पर मातृभाषा ने ही अंग्रेज़ी भाषा को बोधगम्य बनाया। 
यदि अंग्रेजी में विविध प्रकार की सामग्री उपलब्ध हो और उसे समझने का सच्चा 
प्रयास हो तो मातृभाषा दखलंदाज़ी नहीं करती बल्कि सहायक होती है।” क्रेशन 

(1985:94) बताते हैं कि “साथ-साथ किया जाने वाला अनुवाद प्रभावी नहीं 

होता”, कक्षा में दो भाषाओं का उपयोग पहली भाषा को पृष्ठभूमि में उपयोग करते 

हुए लक्ष्य-भाषा की सामग्री को बोधगम्य बनाने के लिए किया जाए। 

अंग्रेज़ी भाषा-शिक्षण की सामग्री तैयार करने के लिए मातृभाषा के उपर्युक्त 
प्रयोगों की समझ बनाने में शिक्षकों की भागीदारी निश्चित करने की जरूरत है। 
भाषा-शिक्षण के उपर्युक्त स्तर क्या हो सकते हैं, इस विषय पर शिक्षकों की 
मानसिकता को संबोधित करने की ज़रूरत है। 

कुछ संभावनाएँ 

* प्राथमिक स्कूलों में भाषाओं के बीच तथा ' भाषाओं' और “विषयों! के बीच 
के व्यवधान हटाने की कोशिश करनी होगी। निम्न प्राथमिक स्तर पर या कम 
से कम कक्षा | से 3 तक जो गतिविधियाँ बच्चे को अपने आसपास के जगत 
के प्रति जागरूक करने के लिए दी जाती हैं, वे अंग्रेज़ी के साथ-साथ 
मातृभाषाओं में दी जा सकती हैं (दास 2005)। इस प्रकार की बहुभाषी 
गतिविधियों के विकास के लिए सामग्री तैयार करने और शिक्षकों के सहयोग 
से एक स्पष्ट प्रविधि के निर्देश तैयार करने की ज़रूरत है। जिसमें एक से 
अधिक भाषाओं के उदाहरण हों। उसमें कोड-परिवर्तन की उदारता भी होनी 
चाहिए। 

° एक से अधिक भाषाओं में समांतर पाठ लागू करना, यह एक ही कहानी हो 
सकती है। जैसे-एन.बी.टी. ने अंग्रेज़ी के साथ-साथ भारतीय भाषाओं में भी 
कहानियाँ छापी हैं (देखें अमृतावल्ली और रामेशवर राव, 2001)। प्रॉमिस 
फाउंडेशन ने चार भारतीय भाषाओं और अंग्रेज़ी में बड़ी पुस्तकें तैयार कराई 
हैं। सी.आई.ई.एफ.एल. की संपूर्ण भाषा दृष्टिकोण के तहत द्विभाषी किताबें 
तैयार की गई हैं। ऐसे समांतर पाठ एक दूसरे के यथावत अनुवाद हों ऐसा 
ज़रूरी नहीं है पर वे समान अर्थ वाले हों और उनमें एक जैसी भाषिक 

गतिविधि; जैसे-तुक, ध्वनि खेल आदि शामिल हों, ताकि बच्चे भाषा की 

ध्वनि और संरचना के प्रति सचेत हों। पढ़ना एक संचरणीय कुशलता है। एक 

भाषां में पढ़ने की कुशलता दूसरी भाषा को सीखने में मदद करती है (वेस्ट 

1941)। यह सिर्फ समान लिपि वाली भाषाओं में नहीं बल्कि अलंग लिपियों 

वाली भाषाओं में भी कारंगर होता है। (वेस्त ने बंगाली और अंग्रेज़ी पर काम 

किया है : दो लिपियों की स्थितियों और पढ़ने की संचरणीयतां के बारे में 

अब थोडी बहुत जानकारी है)। 
« ऊपर दिए गए सुझाव समांतर या साथ-साथ काम करने वाली भाषाओं के बारे 

में हैं, वहीं द्विभाषी पढ़ने-पढ़ाने वाले के लिए या मिश्रित कोड के द्विभाषी 

पाठों पर भी प्रयोगात्मक कार्य उपलब्ध हैं (देखें डोवेरा 2005, फेलिक्स 

1998) इनकी शैक्षणिक संभावनाओं को खोजा जा सकता है। 

- अंग्रेजी शिक्षण-आधार पत्र, पृष्ठ 13-14 

बहुभाषिक कक्षा 
किसी भी भाषा को कैसे पढाते हैं? इसके लिए हमें लिखने के विज्ञान को पहले ।( 
समझना होगा। यहाँ दिमाग और हाथ कां संयोजन/समन्वयन चाहिए। 5-6 साल 
की उम्र तक यह विकासं ठोस नहीं होता। इसलिए लिखने में मुश्किल होती है 
पर शोध यह भी कहते हैं कि «७ 
बच्चे के मन में प्रिंट की अंवधारणा | 
या समझ बनाने के लिए पढ़ने | 
के साथ लिखना भी शुरू करना 
चाहिए। यह लिखना रेखाओं में | 
भी हो सकता है। यह समझ लेना |: 
भी जरूरी है। सुनना और बोलना 
बहुतं महत्वपूर्ण है। गणित सिखाने 
की बात की जाए तो बच्चे गणित | 
पहले से ही जानते हैं। टॉफी 
बाँटना बिना सिखाएं आं जाता है। | 
इसी तरह से पानी के तीन रूप- | 
ठोस, तरल और भाष मातृभाषा 
के सहारे बेहतर ढंग से समझाए 
जा सकते हैं- पर बच्चे के मन 

में अवधारणा स्पष्ट होने के बाद। मातृभाषा के जरिए पारिभाषिक शब्दों का 
आदान-प्रदान भी हो सकता है। दूसरी-तीसरी भाषा भले ही जुड़ जाए पर मातृभाषा 
का प्रयोग चलते रहना चाहिए। वे अपनी मातृभाषा के जरिए और भाषाओं को 
समझने लगते हैं। हमें तो केवल शिक्षा की नदी पर एक अच्छा मजबूत पुल 
बनाना है। 

ध्यान देने की बात यह भी है कि हम वही सुनते और समझते हैं जो पहले 
से नहीं पता। बाकी सब कुछ मामूली-सा लगता है, हम उसे छोड़ देते हैं। जरूरत 
को ध्यान में रखते हुए ही जो मजदूर बिहार से असम, पंजाब आदि जगहों में जाते 
हैं और वहाँ की भाषाएँ सीख भी लेते हैं। 


बहुभाषिकता की चुनौतियाँ 


« सबसे पहली बात यह कि भाषा के रूप में भाषा पढ़ाना अलग बात है और 
माध्यम के रूप अलग है। भाषा पढ़ाना सिर्फ़ भाषा शिक्षक का ही काम नहीं 
है। दूसरे विषय को पढ़ना-पढ़ाना भाषा के तत्वों के बिना संभव नहीं है। 

' विज्ञान में भी क्रिया, संज्ञा और सर्वनाम होते हैं। हिंदी या कोई भी भाषिक 
`. ` संरचना और विज्ञान की अवधारणा साथ-साथ चलनी चाहिए। 
« बहुभाषिकता में दूसरी समस्या लिपि की आती है। उदाहरण के तौर पर जेमी 
._ (असम और नागालैंड में) ने रोमन लिपि चुनी है। इस प्रक्रिया में वे बच्चे 
को 'ए' से 'ज़ेड' तक सिखाएँगे जबकि जेमी में ये सारे अक्षर इस्तेमाल में 
नहीं आते। ४ 

« तीसरी समस्या यह है कि स्कूलों में लिखने-पढ़ने पर बहुत जोर है- बोलने 
और सुनने पर बिलकुल ही नहीं।- र 

° शिक्षण-अधिगम सामग्री का उपयोग भी एक समस्या है। वह न तो 
सुरूचिपूर्ण होता है और न ही संस्कृति से. मेल खाता हुआ। उडीसा कौ 
जनजातियों में जन्मदिवस पर उपहार देने का प्रचलन नहीं है पर इस तरह 
के उदाहरण शामिल कर लिए जाते हैं। 

° एक और समस्या भाषा शिक्षक की ( 
नियुक्ति को लेकर है। भाषा शिक्षक 
नियुक्त ही नहीं किए जाते। कोई 
व्यक्ति या किसी भी विषय के | 
अध्यापक को यह काम दे दिया। 

- जाता है। भाषा ही तो पढ़ानी है। 

, सबको लगे कि यह. बात अंततः उसके | ५ 

° समुदाय को किसी भी स्तर पर जोड़ने की पहल नहीं की जाती। प्राथमिक 
स्तर पर मातृभाषा का रहना जरूरी है और बाद में और भाषाएँ जोड़ी जा 
सकती हैं। अड्चनें ज़रूर आएँगी, पर उनके लिए समाधान खोजे जा 
सकते हैं। pi bo 

„ हम जब कक्षा में. पढ़ाएँ तो एक भाषा का संबंध दूसरी भाषा से जोड़ें, अकेले 
एक ही भाषा को लेकर चलेंगे तो कक्षा में बात हो ही नहीं सकती। पर दुख 
इस बात का है कि जिस तरह से खेत-खलिहान, चिट्ठी आदि विलुप्त हो रहे 
हैं उसी तरह से बहुत से शब्द भी विलुप्त हो रहे हैं। पुआल का टाल, मेह, 
गोन, दाल, ऐश, उलैब, भूजब इत्यादि शब्द प्रयोग में रह ही नहीं गए। 
साहित्यकारों को भी इस ओर ध्यान देना होगा कि बहुभाषिकता कौ वजह से 

ही हम और भाषाओं को जान पाते हैं। कबीर बहुभाषी संत कवि थे। उन्होंने लोगों 

को समझाने के लिए सधुक्कड़ी भाषा अपनाई। हवीब तनवीर का “आगरा बाज़ार' 
और भिखारी ठाकुर का बहुचर्चित नाटक “बिदेसिया' बहुभाषिकता की एक 

बानगी है। SR 5 
हमारा देश बहुभाषी है। इसलिए 

बहुत-सी भाषाओं को जानना न केवल 

हमें एक दूसरे से ही जोड़ेगा बल्कि | 
भाषाओं को भी एक दूसरे से जोड़ेगा। || 
भाषा विचारों का पहिया है और द्विभाषी | 

होना इंसानी फ़ितरत। हम एक ऐसा [i 

समाज भी बनाना चाहते हैं जो बहुत-सी 

भाषाएँ बोले पर अपनी जुबान. में। और 


बारे में है। पड 
जॉर्ज स्टाइनंर ने अपनी किताब 'द | |! 
मॉडर्न वर्स इन ट्रांसलेशन' अपनी माँ को | 
समर्पित करते हुए लिखा था.- “ठु माई | 
मदर हू स्मीक्स सैवरल “लैग्वेजिज़ बट 
इन हर ओन टंग' (माँ के लिए, जो | 
बहुत सी भाषाएँ बोलती है पर अपनी | 
जुबान में)। 


कक 


|! 

विषयों के केंद्र में भाषा की 2 ' क 
भाषा एंक औजार है जिसका इस्तेमाल 
५ ति dn हमं ज़िंदगी को समझने के लिए, उससे 
भद ७-2: है जुड़ने के लिए और जीवन-जगतं को 

सिंह प्रस्तुत करने के लिएं करते हैं। 

» चिंतन की आज़ादी और भाषा केवल संप्रेषण का साधन ही 
मौलिकता का सवाल नहीं है, बल्कि यह एक ऐसा. माध्यम भी 
» भाषा और अन्य विषय है जिसके संहारे हमं अधिकांश जानकारी 
» तकनीकी शब्दावली और प्राप्त करते हैं। यहं एक व्यवस्था है जो 
बच्चे की समझ बहुत हदं तक हमारे आस-पास की 


» उच्च शिक्षा और अन्य विषय वास्तविकताओं और घटनाओं को हमारे 
, मस्तिष्क में व्यवस्थित करती है। यह 
कई तरीकों से हमारी पहचान कां एकं चिह्न है और अंततः यह समाज से, सत्ता 
और शक्ति से बहुत नजदीक से जुड़ी हुई है। हमें यह भी याद रखना चाहिए कि 
हम केवल दूसरों से बांते करने के लिए ही नहीं, बल्कि अपने आपं से बात करने 
के लिए भी भाषां का इस्तेमाल करते हैं। यह वास्तव में भाषा का महत्वपूर्ण कार्य 
है। हम अपने विचारों को कैसे स्पष्ट कर सकते हैं जब तंक कि हेमं पहले अपने 
आप से बात करना ने सीखे हों। 
विभिन्न विषय ्षेत्रों जैसे इतिहासं, भौतिक विज्ञान अथवा गणित से बात करने 
या समझने के लिए भी हमें भाषां की आवश्यकतां होती है। चाहे हम॑ प्रकृतिं को 
देखें या समाज को हम काफ़ी हंद तक उन्हें अपनी भाषा की. संरचना के माध्यम 
से ही देखते हैं। री 
गरीब तबके के जो बच्चे अंग्रेजी माध्यम के स्कूलों मे दाखिल हो रहे हैं- 
उन सबकी कहानी लगभग एक-सी है। भाषां के साथ तॉलमेल नहीं बिठा पाते 
और वे धीरे-धीरे हाशिं की ओरं बढ़ते चले जाते हैं। दाखिले के लिए सरकार 

की कई तरह की योजनाएँ हैं । पता नहीं वे ये बात क्यों नहीं समझ रहे कि भाषा 
का अंतर उन्हें कहीं का नहीं छोड़ेगा। 


इतिहास के झरोखे से ५९१. 
देखने की बात है कि मध्यकाल में और उसके बाद जो हस्तकला विकसित हुई 
वह अपनी-अपनी भाषाओं के जरिए विकसित होती थी। शिल्प के लिए उसके 
अलग-अलग केंद्र होते थे। वहाँ वे अपनी-अपनी भाषा में ज्ञान और निपुणता 
प्रदान करते थे और पीढी-दर-पीढी वह निपुणता चलती थी। अब वह भी समाप्त 
हो गई, क्योंकि पूँजीवाद के विकास ने उन सब शिल्पों को भी नष्ट किया! और 
साथ-साथ उन शिल्पों के & र 16022 न जिम 

साथ जुड़े मुहावरे भी नष्ट | । 
हुए। वे भाषाएँ भी समाप्त 
हो गई। वे शिल्प जो समझ | 
का एक माध्यम थे, वे भी 
समाप्त हो गए। इसी तरह | 
जिन्हें आदिवासी भाषाएँ कहा 
जाता है, ज्ञान का एक वृहत्‌ 
भंडार जो आदिवासी समूह 
के पास था, नष्ट हुआ और 
नष्ट किया जा रहा है। अभी 
जो आदिवासी क्षेत्र हैं उनमें ६ 

शिक्षा का माध्यम या तो अंग्रेज़ी है या हिंदी। खासतौर से वहाँ अंग्रेज़ी का झुकाव 
मिलता है और वहाँ भी अपनी भाषाओं में पढ़ाई न के बराबर है। इससे देसी लोक 
कलाओं और शिल्प के मरने के खतरे भी बढे। हस्त कलाओं और शिल्प तथा 
संगीत को बचाने का भी हमारे पास एकमात्र रास्ता है - अपनी भाषा में मजबूत 
पकड़ बनाना। न 


सभी विषयों का अध्यापक भाषा का अध्यापक है i 
दिमाग में भाषा के साथ समस्या हल की प्रक्रिया किस तरह से चलती है और 
किस तरह से अवधारणाओं को विकास की ओर ले जाती है, यदि यह बात समझ 
में आ जाए तो समझ का माध्यम तय करना आसान हो जाएगा। . 
अवधारणाओं कां विकास अवधारणाएँ देने से नहीं होता। साहित्य अमूर्त है पर 
वहाँ भी अवधारणाओं का विकास होता चलता है। सामाजिक अध्ययन की 
बहुत-सी अवधारणाएँ नक्शे की मदद से बनती और खुलती हैं। नक्शे को गणित 
की मदद से समझा जा सकता है। गणित ही नक्शे को समझने के लिए विशेष 
समझ विकसित करता है। नवंशे इतिहास पर भी नज़र डालने में मदद करते हैं। 
गणित की अवधारणाएँ स्थूल और स्थायी हैं। इसलिए उसका ताना-बाना समझ में 
आ जाता है। पर सामाजिक अध्ययन का ताना-बाना बदलता रहता है जो अपनी 
भाषा से ही समझ में आता है। ; 


रे 


चिंतन की आज़ादी और मौलिकता का सवाल 
गांधी जी ने नई तालीम की योजना बनाते हुए अपने एक मित्र की पाठशाला में 
बच्चों से सवाल किया - “एक व्यक्ति एक सेब चार आने में खरीदता है और 
एक रुपये में बेचता है। तो उसे क्या मिलेगा?” गांधी जी का मानना है कि बच्चा 
अगर जवाब में यह नहीं कहता कि 'उसे जेल मिलेगी' तो वह निश्चय ही भाषा 
को गणित से तालमेल बिठाकर देखने वाला आज़ाद भारत का बच्चा 

योग्य नहीं है। हमें अपने बच्चे को ऐसी आजादी देनी होगी जिसमें वह अपनी 

भाषा में अपनी बात की अभिव्यक्ति कर सके। यह अपनी भाषा में शिक्षा से ही 
संभव है। 

विज्ञान के विद्यार्थी पर दोहरी ज़िम्मेदारी है। उनको एक साथ दो भाषाओं का 
ज्ञानं होना जरूरी है। एक, समझ की भाषा और दूसरे, विज्ञान की। विज्ञान बिंबों 
में बात नहीं करता। वह सपाटबयानी की माँग करता है। वह बेबाक टिप्पणी करता 
है। विज्ञान के विद्यार्थी को 'नॉन-कंफर्मिस्ट' भी होना पड़ेगा। बुद्ध ने कहां था कि 
'बातों को इंसंलिए नहीं मानो कि बुजुर्गों ने कहा था, उसे जाँचों, परखो तब मानो।' 
यह सब कुछ शिक्षा में अपनी भाषा की आज़ादी के बगैर संभव नहीं। यह 
आज़ादी शिंक्षक को देनी पड़ेगी। हर शिक्षक चाहे वह गणित का हो या विज्ञान 
का, वह भाषां का ही अध्यापक होता है। भाषा पढ़ाना संबकी जिम्मेदारी है, 
सिर्फ़ भाषा अध्यापक की नहीं। गणित, समाज विज्ञान और अर्थशास्त्र जैसे विषयों 
में मौलिंक चिंतन भी अपनी भाषा में शिक्षा से ही संभव है। 


भाषा और अन्य विषय 
भाषां हम सबके जेहन में है। अवधारणाओं का ढाँचा इसी भाषा से बनता है। 
अपने अनुभवों के आधार पर हम अपने मानस में आए चित्र को जीवंत बनाकर 
ज्ञान को आगे बढ़ाते हैं। गणित, विज्ञान सभी में ऐसी अवधारणाएँ हैं जो 
भिन्न-भिन्न चीज़ों के स्वरूप को हमारे सामने उसी रूप में रख जाती हैं। जैसे 
पृथ्वी गोल है; यहाँ गोलं की अवधारणा हमारे सामने स्वतः बन जाती है। दो रोटी, 
तीन भाई। हम॑ रोटी को 'दो' से, भाई को 'तीन' से जोड़ पाते हैं। चार साल का 
बच्चां यह सब कर लेता है। कुर्सी की परिभाषा सबकी अपनी-अपनी और 
अलंग-अलग होगी। किस तरह से एक धारणा के साथ और धारणाओं कां संबंध 
बनता है, यह बात बच्चे जानते हैं और स्कूल में जो परिभाषाएँ दी जाती हैं, जिस 
तरह से दी जाती हैं, उनसे शायद संदेह उभरता है। बच्चे की एक अपनी भाषा 
होती है जिसमें उसने अपना व्यक्तित्वं गढ़ा है, एक समाज की भाषा है, फिर 
विषय की भाषा भी महत्वपूर्ण हो जाती है, जिसमें उसे जानकारी उपलब्ध करनी 
है। जो भाषा बच्चे जानते हैं, उसमें पढ़नां-लिखना, बातों को समझना आसान होतां 
है। इसका क्रियान्वयन कैसे हो, यही हमें तय करनां है। यदि पढ़ने-लिखने के 
शुरूआती सालों में अपनी समझ पैदा करने यां बढ़ाने के लिएं अपने शब्द मिले 
तो चीज़ें आसान हो जाती हैं, छवि बनाना आसान हो जाता है। 
स्कूलों में गणित में 'सिलिन्डूकल' के लिए 'बेलनाकार' शब्द सिखाया जातां 
है। यह शब्द बच्चे के दिमाग में कौन-सी छविं लाता है - गेंद, सर्कल, गोले, 
वृत्ताकारं, गोलाकार इत्यादि। 

तकनीकी शब्दाबली और बच्चे की समझ 


यहाँ पर हम बच्चे के पूर्वज्ञान का नए ज्ञान और नई शब्दावली के साथ संबंध 
बनाना चाहते हैं। बेलनाकार की जगह 'चूड़ी आकार', 'गेंद आकार' जैसे शब्द 
क्यों नहीं लिए जा सकते । चुंबक के लिए आकर्षण-विकर्षण शब्द का इस्तेमाल 
करते हैं। ये शब्द सामान्य तौर पर इस्तेमाल नहीं किए जाते तो अनजाने शब्दों का 
भार क्यों बढ़ाया जाए। इसीलिए बच्चे की स्थिति यह है कि शक्ति, ताकत, बल, 
ऊर्जा इन सभी शब्दों का एक ही तरह से इस्तेमाल करते हैं जबकि तकनीकी 
इस्तेमाल में उनके अर्थ बदल जाते हैं। हम बच्चे के जेहन को इस्तेमाल में ला 
सकते हैं? कुछ उदाहरण एन.सी.ई.आर.टी. की किताबों से - 


सीमा का सैकड़ा 
सीमा ने अलग-अलग तरह की बिंदियों से एक डिज़ाइन बनाया है। 


ह... र 
९ पपा 


» अलग-अलग समूहों को ध्यान से देखो और बिंदियों की कुल संख्या का 
अंदाज़ा लगाओ। 

* कुछ और समूहों के चित्र बनाओ ताकि 100 बिंदियाँ पूरी हो जाएँ। तुम्हें 
कितनी और बिंदियाँ बनानी पडीं? 


स्रोत : गणित का जादू, पुस्तक 2, कक्षा 2, एन.सी:ई आर टी. 


कितने सहज रूप में बच्चे गणित सीख रहे हैं और अपने आस-पास के जीवन 
से जुड़ रहे हैं। 


ये दोनों उदाहरण पर्यावरण को सहज शब्दावली में प्रस्तुत करते हैं। . 

दूसरे उदाहरण में पालरपानी, पातालपानी, रेजाणीपानी जैसे जनपदीय शब्दावली को 
सहज रूप में बताया गया है न कि तकनीकी शब्दावली में। बच्चे इस प्रक्रिया 
को आसानी से बिना रटे समझ जाएँगे। 

कुछ अन्य उदाहरण - 

आज सुगंधा बहुत खुश हे। उसके स्कूल के 
सभी बच्चे अध्यापकों के सांथ भोपल घूमने 
जा रहे हैं। मीनाक्षी मैडम और राकेश सर बात 
कर रहे हैं कि कुल कितनी बसें चाहिए। 
मीनाक्षी मैडम - हमें चार बसें चाहिए। 


राकेश सर - मुझे लगता है पाँच की 
ज़रूरत पड़ेगी। 

मीनाक्षी मैडम - हर बस में 50 सीटें हैं। 

राकेश सर - पहले पता कर लें कि 


कितने बच्चे जा रहे हैं। 


* तो कुल मिलाकर... बच्चे जा रहे हैं। 
# अगर उन्हें चार बसें मिलती हैं तो कितने बच्चे बैठ पाएंगे? ..........;. 
# क्या कोई बच्चा बैठने से रह जाएगा? 


32 


समझ का माध्यम 


जल्दी-जल्दी फटाफट 
बच्चे कक्षा में एक गोल घेरे में बैठे हैं। 
ये इस खेल को खेल रहे हैं और गा रहे हे 


क्या है लंबा, क्या है गोल? 
जल्दी बोल, जल्दी बोल। 


` बल्ला लंबा, 
रह गेंद है गोल । | 


६...) 
अर 


सभी बच्चे गा रहे हैं 


क्या है लंबा, क्या है गोल? 
जल्दी बोल, जल्दी बोल। 


मोनू कहती है - 


और इस तरह से खेल चलता रहता है। 


* तुम भी इस खेल को अपनी कक्षा में खेलो। बारी-बारी से एक लंबी 
और एंक गोल चीज के नाम बोलो। खेल में जिस चीज़ का नाम 
एक बार बोल दिया जाए उसे दोबारा नहीं बोलना है। 

भीमबेटका की ओर 


बसों में डीजल भरवाने के बाद, यात्रा फिर से शुरू हो गई। अब बच्चों को 
यह बताया गया कि वे पहले भीमबेटका रुकेगे। | 
अंजन - भीमबेटका क्या है? 
रैना मैडम - यह एक जगह है जहाँ बहुत सारी गुफ़ाएँ हैं और गुफ़ाओं 
में चित्रकारी की गई है जिन्हें दस हज़ार साल पहले 
बनाया गया था। 
दस ह...जा...र साल! मैं तो एक हज़ार साल पहले के 
बारे में भी नहीं सोच सकता। . 
ओह! एक हज़ार साल तो बहुत होते हैं। मैं तो सौ साल 
पहले के बारे में भी नहीं सोच सकता। 
मैं 100 साल के बारे सोच सकती हूँ क्योंकि मेरे पिताजी 
की दादी माँ 100 साल की हें। 
इसका मतलब ये गुफ़ाएँ लगभग सौ परदादी माँ जितनी 
पुरानी हैं!! : 
सभी जोर-जोर से हँस पड़े - हा! हा! हा! 
बच्चे गुफ़ाओं में की गई चित्रकारी को देखना चाहते थे। लगभग 11 बजे 
वे भीमबेटका पहुँचे। 

शंकर - इस चित्र में बहुत बड़े-बड़े साँड बने हैं। अरे! मुझे एक 
बात सूझी है। इन चित्रों में मैं साँडों को गिनता हूँ और तुम 
हिरणों को गिनो। 

बोनोमाला - मैं लोगों को गिनती हूँ। देखते हैं कौन ज्यादा हें - सांड, 

हिरण या लोग। 


* यहाँ पर साँड़ से हिरण कितने ज़्यादा हैं? ............................ 
लेकिन बोनोमाला सबसे ज्यादा खुश थी क्योंकि लोगों की संख्या 
साँडों और हिरणों की संख्या दोनों को मिलाकर उनसे ज़्यादा थी। 
लेकिन उसकी गिनती 200 से कम थी। 


१ उसने कितने लोगों को गिना होगा? 
214, 154, ` 134, शोध 


गाइड ने बताया कि यहाँ कुल मिलाकर 600 गुफ़ा-चित्र हैं। 
अब भीमबेटका से चलने का समय हो गया था। 


स्रोत : गणित का जादू, पुस्तक 2, दूसरी कक्षा, एन.सी.ईआर.टी. 


(उपर्युक्त सभी उद्धरण विषयों को भाषा की सहजता के साथ प्रस्तुत करने 
के सुदर प्रयास हैं!) 

उच्च शिक्षा और अन्य विषय | 
दूसरा सवाल इससे जुड़ा यह होता है कि अगर प्रारंभिक स्तर पर इन भाषाओं का 
उपयोग हो और उनको इन भाषाओं में प्रारंभिक शिक्षा दी जाए तो आगे क्या हो। 
मान लीजिए दसवीं कक्षा तक वह इस तरह से पढ़ जाएँ फिर आगे की पढ़ाई 
वे किस भाषा में करेंगे। उन्होंने दसवीं कक्षा तक संथाली में पढ़ाई की तो पर जब 
वे ग्यारहवीं में जाएँगे या फिर इंजीनियरिंग या मेडिसिन पढ़ने जाएँगे तब उनकी 
पढ़ाई किस भाषा में होगी? अगर वह सिर्फ़ बी.ए., एम.ए. भी करेंगे तो किस भाषा 
में पढ़ेंगे? यदि वे संथाली, जैसी आदिवासी भाषाओं में ही पढ़ाई करते हैं तो क्या 
हमारे विश्वविद्यालय सक्षम हैं-इन भाषाओं में पढ़ाने में? अगर संथाली में पढ़ भी 
जाएँ तो तीसरा सवाल यह होगा कि क्या उन्हें नौकरी मिलेगी? अगर नौकरी नहीं 
मिलेगी तो क्यों नहीं मिलेगी? यह कैसी व्यवस्था है जो अपनी ही भाषा में पढ़े 
- हुए नागरिकों को नौकरी नहीं दे सकती। यहाँ नौकरी को पाने के लिए अंग्रेज़ी का 
ज्ञान अनिवार्य हो गया है। यद्यपि हाल में पूरी दुनिया में जो लगातार गिरावट और 
मंदी का दौर आया है उसको देखते हुए एक बार फिर पूरी दुनिया को लगने लगा 
है कि सिर्फ अंग्रेजी का ज्ञान पर्याप्त नहीं है। हमें बच्चों और समाज को यह 
विश्वास दिलाना होगा। ५ Se Sms 
प्राथमिक शिक्षा से लेकर देश 
की अर्थव्यवस्था तक यह तंत्र फैला 
हुआ है। केवल समझ के माध्यम | 
की बात नहीं, सवाल यह भी होना 


+ 


क्या होगा यानि समझ तो हमें मिल 01113 : LS 
जाएगी लेकिन हम जीवित कैसे रहेंगे। जब तक ऐसी अर्थव्यवस्था और सामाजिक 
व्यवस्था नहीं बनेगी तब तक समझ के माध्यम के रूप में हमारी मातृभाषाओं और 
देश की हजारों भाषाओं का कोई भविष्य नजर नहीं आता। इसीलिए मजबूरी में 
लाख हमारे गाँवों में हिंदी का मजाक उड़ाया जाए या हम अंग्रेजी का भी मजाक 
उड़ाएँ पर अंततः मजबूर होकर हर माता-पिता को अपने बच्चों को हिंदी या 
अंग्रेजी में ही पढ़ाना पड़ता है। सबसे अच्छा तो अंग्रेजी में पढ़ाना है। वे निश्चित . 
हो जाते हैं कि चाहे जो हो इसको रोजी-रोटी मिल जाएगी। जो समाज हमने बनाया -- 
है सवाल उस समाज को बदलने का भी है और तभी हम समझ का माध्यम 
अपनी भाषाओं को बना पाएँगे। डली 
रूस और दुनिया के दूसरे देशों में जैसे जापान, चीन आदि देशों ने अपनी 
भाषा में ही शुरू से लेकर विश्वविद्यालय स्तर तक शिक्षा प्रदान की। जर्मनी ने 
वही किया। चीन वही कर रहा है। अपने अंग्रेजी लोभ के बावजूद वहाँ चीनी ही 

ज्ञान की भाषा बनी हुई है, प्राथमिक स्तर से लेकर उच्च स्तर तक। लेकिन हमारे 
यहाँ अभी ऐसा नहीं है। इसका एक बहुत बड़ा नतीजा यह है कि हमारी भाषाएँ 
ज्ञान की भाषाएँ नहीं बन पाई हैं। आजादी से पहले विभिन्न क्षेत्रों में जो विद्वान 
हुआ करते थे, मौलिक चिंतक होते. थे वे बाद में कम होते गए। जगदीश चंद्र बसु 
ने अपनी बहुत-सी किताबें बांग्ला में लिखीं। बाद में उसी संस्कार से प्रेरित होकर 
महान वैज्ञानिक जयंत नार्लीकर ने मराठी में लिखा और हिंदी में भी लिखा। 
मेघनाथ साहा ने अपनी किताबें बांग्ला मे लिखीं। इस तरह ज्ञान के विभिन्न क्षेत्रों 
में लोग आए और उन्होंने अपनी भाषा-मराठी, बांग्ला, तेलुगु, तमिल, मलयालम-ज्ञान 
को आगे बढ़ाया। बाद में यह घटता गया। ये चीज़ बढ़नी चाहिए लेकिन वह 
घटती गई इसलिए कि हमारा लक्ष्य सिर्फ़ उपादेयता हो गया। ऐसे उपयोगी लोगों 
को तैयार करना जो खा-कमा सके। पूरा देश ऐसे लोगों को पैदा कर रहा था जो 
सामान बेच सके, सामान बेचने वालों की सेवा कर सके, और जो सामान बेचने 
के लिए बाहर से सामान ला सके। इस स्थिति का सामना करने के लिए अपनी 
भाषा में शिक्षा पर बल देना होगा। अपनी भाषा को ज्ञान की भाषा बनाना होगा 
और इन सबके लिए विभिन्न भाषाओं, विभिन्न ज्ञान के बीच संवाद बनाना होगा। 
वर्तमान में ज्ञान की भाषा अंग्रेजी से भी कई स्तरों पर संवाद कायम करना होगा। 


विषयों के केंद्र में भाषा 


कमा 


3 
भाषाओं में संवाद 
(संदर्भ : अंग्रेजी और हिंदी) कर > क है 
अंग्रेजी और हिंदी का संबंध अंग्रेज़ी और हिंदी का संबंध 


सन्‌ 1967 के बाद स्वाधीनता आंदोलन के दौरान और उसके 
सन्‌ 1987 का दौर बाद देश निर्माण का जो काम हो रहा है 
बदलाव का नया दौर उसमें अंग्रेज़ी और दूसरी भाषाओं का 


` अंग्रेज़ी के विकास का इतिहास संबंध कभी अच्छा तो कभी संमस्यामूलक 
नए शब्द गढ़ने की ज़रूरत भी रहा है। 1947 तक इनके बीच खास 
तरह का संबंध रहा है। गांधी, नेहरू 
आंबेडकर, भगत सिंह अंग्रेज़ों की खिलाफत करते रहे, पर अंग्रेज़ी की खिलाफत 
कभी नहीं की। भगत सिंह ने तो 'ड्रीमलैण्ड' पुस्तक की भूमिका अंग्रेज़ी में ही 
. लिखी थी। वे जब.नवीं-दसवीं में पढ़ते थे तब हिंदी साहित्य सम्मेलन, प्रयाग द्वारा 
आयोजित हिंदी निबंध प्रतियोगिता में हिंदी लेख के लिए उन्हें पुरस्कार भी 
मिला था। 
ये सारे काम हिंदी के लिए भी समर्पित थे और आज़ादी के लिए भी। इनके 
मन में अपनी भाषा के प्रति प्रेम था और उसके लिए काम भी किया पर अंग्रेज़ी 
के लिए नफरत नहीं थी। आज़ादी के दौरान एक बात और सामने आई। महान 
वैज्ञानिक जगदीश चंद्र बसु ने अपनी बहुत सारी रचनाएँ बांग्ला में लिखीं। लक्ष्मण 
शास्त्री ने अपनी भाषा में भी लिखा और अंग्रेज़ी में भी। पर सन्‌ 1947 के बाद 
हालात बदले। उसके बाद अंग्रेजी का चलन शुरू हुआ। बहुत से वर्तमान 
इतिहासकारों ने हिंदी के विकास का इतिहास भी हिंदी में नहीं, अंग्रेजी में लिखा। 
वर्तमान समाजशास्त्रियो में पूरनचंद जोशी को छोड़ कर प्रायः सभी का लेखन 
मूलतः अंग्रेजी में ही है। 


v v vv vv v/v 

सन्‌ 1967 के बाद 
सन्‌ 1967 से एक बदलाव आया। अगर ध्यान से देखा जाए तो 20 वर्षो के 
अंतराल में इन भाषाओं के संबंध में एक अंतर आया। सन्‌ 1967 के दौर 
को अंग्रेज़ी के विरोध या घृणा का दौर कहा जा सकता है। कार की पट्टियाँ 
और जगह-जगह पर बोर्ड बदले गए। बिहार और उत्तर प्रदेश आदि में यह 
विरोध कुछ ज्यादा हुआ। जो लोग अंग्रेज़ी के खिलाफ़ यह आंदोलन चला रहे 
थे वे भूल गए कि उनके बच्चे कहाँ और कैसे शिक्षा ले रहे हैं। इसलिए 
इसका जायज' भी लिया जाना चाहिए कि उन दिनों अंग्रेज़ी माध्यम से शिक्षा-दीक्षा 
लेने वाले बः वो पर क्या असर पड़ रहा था। दूसरी तरफ यह भी ध्यान देने 
की बात है कि ऐसे लोग भी थे जो बिना अंग्रेज़ी पढ़े भी आगे बढ़ते गए। 
उनके साथ कुछ गलत हुआ या सही, इस पर भी शोध हो सकते हैं। इस 
दौर की शुरुआत बहुत पहले ही हो चुकी थी, जिसे नेहरू जी ने “डिस्कवरी 
ऑफ इंडिया' में भी रेखांकित किया था - सवाल उठता है कि “इंग्लिस्तान 
के दो रूपों में से कौन-सा इंग्लिस्तान हिन्दुस्तान में आया? शेक्सपियर और 
मिल्टन वाला; उदारवादी लेखों और बहादुरी के कारनामों वाला; राजनीतिक क्रांति 
और आजादी के हक में लडाई करने वाला; विज्ञान और उद्योग की तरक्की 
को आगे बढ़ाने वाला इंग्लिस्तान यहाँ आया, या बहशियाना जाब्ता 'फौज़दारी 
वाला, वर्बर व्यवहार करने वाला और सामंतवादी और प्रतिक्रियावादी इंग्लिस्तान 
आया?” (हिन्दुस्तान की कहानी पृ. 333) - ये व्यापारी स्पेन के हों या पुर्तगाल 
के, एक बडा सवाल तो उठता ही है? कुछ इस तरह के हालात पैदा हुए 
कि थोडे से लोगों का एक -अलग वर्ग बनता चला गया। वे अपना काम अंग्रेजी 
में करते रहे। उन्हें तमाम सहूलियतें मिलती रहीं और वे आगे बढ़ते रहे। संतुलन 
कायम नहीं हो पा रहा था। बहुसंख्यक लोग पिछड़ गए। 

विद्यालयी शिक्षा में हिंदी और अंग्रेजी का परिदृश्य कुछ अलग ही तरह 
से उभरा। वहाँ पहली से पाँचवीं कक्षा तक अंग्रेज़ी नहीं थी। छठी से अंग्रेजी 
की पढ़ाई शुरू की जाती थी। शिक्षकों का अंग्रेज़ी संबंधी व्याकरण और ज्ञान 
बहुत अच्छा था पर वे बोल नहीं पाते थे। यद्यपि लिखने में सबकी अंग्रेजी 
बहुत अच्छी होती थी पर बोलने में प्रवाह न था। यह दौर लोगों को दो वर्गो 
में बाँट गया- एक वर्ग अंग्रेज़ी में काम करने वाला और दूसरा वर्ग इसकी 
खिलाफत करने वाला। 

सन्‌ 1987 का दौर 

अब अगर सन्‌ 1987 के दौर पर आएँ तो पाएँगे कि इलेक्ट्रॉनिक और न्यू 
मीडिया की विशाल दुनिया हमारे सामने आई। यह दौर संचार क्रांति का था। एक 
दूसरी ही दुनिया का अहसास होने लगा और ऐसा लगने लगा कि अंग्रेज़ी के बिना 
बच्चे पिछड़ जाएँगे। गाँवों में भी अंग्रेज़ी विद्यालय खुलने लगे। सभी यह मानने 
लगे कि अंग्रेज़ी के बिना वे पीछे छूट जाएँगे। अभी भी वही दौर चल रहा है। 
गलत ही सही; पर फर्राटे से अंग्रेज़ी बोलने वाले का प्रभाव भी पड़ेगा और काम 
भी मिलेगा। आज जो समाज हमारे सामने है, जो आर्थिक और सामाजिक संरंचना 
खड़ी हुई है, वह अंग्रेज़ी की है। सवाल यह उठता है कि इसके बाद क्या होगा? 
कया इस विषय पर हम कुछ सोच पा रहे हैं या फिर आगे ही भागते जा रहे हैं। 
यह सोचने या इसका जायजा लेने की किसी को फुर्सत ही नहीं कि बच्चे की 
समझ किस भाषा में बनेगी। रोजी-रोटी तो दूसरी भाषा के जरिए मिल सकती है 
पर समझ तो अपनी भाषा में ही बनती है। हमें देखना यह भी चाहिए कि आज़ादी 
के बाद भारत ने कितने वैज्ञानिक, अर्थशास्त्री या समाजशास्त्री दिए। निश्चय ही 
इसका कारण शुरूआती दौर में अपनी भाषा में शिक्षा का न होना है। 


बदलाव का नया दौर 
इधर भाषा के संदर्भ में फिर से बदलाव का दौर आ रहा है। फ्रांस, चीन, रूस, 
जापान ने भाषा के संबंध में नए ढंग से सोचना शुरू किया। अब वे अपनी भाषा 
में ही बोलना पसंद करते हैं। पर भारत की स्थिति में फ़र्क है। हम अभी भी 
हीन-ग्रॉथ के शिकार हैं। अपनी भाषा के प्रति समाज की सोच बहुत सकारात्मक 
नहीं है। इसका सबसे बड़ा प्रमाण यह है कि आत्मसम्मान को खोकर भी हम 
अपने बच्चों को अंग्रेज़ी पढ़ाना चाहते हैं। 

अंग्रेजी-हिंदी के संबंधों को हमें इस नज़रिए से भी सोचना होगा कि दुनिया 
के कई बड़े देशों ने अपनी भाषा को जीवित रखते हुए और उसके प्रति सम्मान 
रखते हुए भी बड़े देशों की बराबरी की है और विकास की कतार में आगे निकले 
हैं। हमें अपने लोगों को यह विश्वास दिलाना होगा कि अपनी भाषा का सम्मान 
करते हुए दूसरों की भाषा का भी सम्मान किया जा सकता है। 

अपनी भाषा के सम्मान में कीनिया के प्रतिष्ठित अंग्रेजी लेखक अंगूगी ने 
अंग्रेज़ी में लिखना छोड़कर अपनी भाषा कीकियू को अपना लिया। पाब्लो नेरुदा 
की इच्छा थी कि अपनी भाषा में पढ़ाई के लिए विश्वविद्यालय खुले, पर दूसरी 
भाषा भी उसी पंक्ति में विराजे। 

अंग्रेज़ी के विकास का इतिहास 
हमें इस ओर भी ध्यान देना चाहिए कि अंग्रेजी भाषा भी एक लम्बा संघर्ष तय 
करके यहाँ तक पहुँची है। पहले अंग्रेजी इंग्लैंड और अमेरिका में कुलियों, 
किसानों और मज़दूरों की भी भाषा थी और शेक्सपियर भी इसी भाषा के थे। यानी 
अंग्रेजी सिर्फ़ प्रभुत्व की ही भाषा नहीं है। 
र यदि इस भाषा के विकास पर गौर करें तो पाएँगे कि जो लड़ाई हमारी भाषा 
लड़ रही है, वह अंग्रेजी ने भी लड़ी है। 16-17वीं शताब्दी तक अंग्रेज़ी ज्ञान की 
भाषा नहीं थी। अपने उचित स्थान के लिए उसने भी संघर्ष किया। हालात ये 
. थे कि कुछ कुलीन स्कूलों के अहाते में कोई अंग्रेज़ी नहीं बोल सकता था। 
फ्रांसिस बेकन ने दोस्ती या प्रेम जैसे विषयों के लेख अंग्रेज़ी में लिखे पर न्याय, 
दर्शन, गणित की पुस्तके, ज्ञान की बातें लैटिन में ही लिखीं। इंग्लैंड के वैज्ञानिक 
लैटिन में ही लिखते थे। न्यूटन की मातृभाषा अंग्रेजी थी पर उन्होंने अपनी मुख्य 
पुस्तकें लैटिन में ही लिखीं। उन्होंने भी उस समय लैटिन का ही इस्तेमाल किया। 
जब वैज्ञानिक कमतर वगो से आने लगे तब अंग्रेजी में लिखा जाने लगा और 
उन्नीसबीं सदी तक अंग्रेजी छा गई। शिक्षा में अंग्रेज़ी का जोर बढ़ता गया। आज 
ज्ञान की सबसे बड़ी भाषा अंग्रेज़ी ही है। | 


नए शब्द गढ़ने की ज़रूरत 
एक तरफ दुनिया की सारी भाषाएँ एक हो रही हैं तो दूसरी तरफ भाषा-शास्त्रियों 
की यह भी चिंता है कि सीमाएँ 
टूट रही हैं। बाज़ार ने रशियन 
अंग्रेजी, जर्मन इत्यादि सबको एक | | 
जैसा कर दिया है। दरअसल | 5 
भाषाएँ एक दूसरे से मुठभेड़ करते | 
हुए बनती हैं। हिंदी ने भी तमाम 
शब्द अंग्रेज़ी और अन्य भाषाओं | 
से ज्यों के त्यों लिए हैं। पर हर | 
भाषा का अपना एक चरित्र होता 
है, अपना एक स्वभाव होता है 
अपना एक मिजाज होता है। वह 
भाषा दूसरी भाषाओं से मुठभेड़ ( 

करके अपने ढंग से नया शब्द गढ़ती है। जैसे हिंदी ने 'ऑफीसर' से 'अफसर' 
बनाया, 'रिपोर्ट' से 'रपट' “सीमेंट” से 'सिलमिट' बनाया परंतु आज हिंदी में 
अंग्रेज़ी से मुठभेड़ करते हुए नए शब्द गढ़ने का आत्मविश्वास लगातार कम हो 
रहा है। अधिकांश अंग्रेज़ी के शब्दों को ज्यों के त्यों उनके उच्चारण के साथ 
स्वीकार करने का दबाव लगातार बढ़ रहा है। जैसे हिंदी में 'केनेडा' को 'कनाडा' 
कहना, 'ओलिंपिक्स' को ' ओलंपिक' कहना या चाइना को 'चीन', 'रशिया' को 
रूस' लिखना चलन में कम हो रहा है। हम उन शब्दों को उनके मूल उच्चारण 
के साथ रखने के आदी हो FR 
रहे हैं। यह प्रवृत्ति इस बात 
का संकेत है कि हाल के 
वर्षो में हिंदी एक आत्महीनता | प्रया 
की शिकार हुई है। इसका | ए 
वास्ता समाज की ताकत से | £ 
ज्यादा है, भाषा की ताकत से | ट 
कम। डॉ. राममनोहर लोहिया | ' 
ने भाषा पर बहुत काम किया | __, 
था। वे कहते थे कि शब्द 
माँजने से आता है। शब्दों को 
'माँजा जाना चाहिए। शब्दों को 
माँज कर नए शब्द बनाने का 
जो हुनर हिंदी या दूसरी 
भाषाओं में था। वह धीरे-धीरे 
इन दिनों अंग्रेजी के सामने 
घुटने टेक रहा है। यह एक 
बड़ा संकट है। अंग्रेजी ने भी 
हिंदी से बहुत से शब्द लिए हैं और उसे लेकर अपने ढंग से गढ़ने का प्रयत्न 
किया है यानी हिंदी और अंग्रेजी के बीच आवाजाही बढ़ी है। हिंदी या किसी भी 
भाषा में हर भाषा के शब्दों को ताज़ा हवा की तरह बेरोकटोक आने देना चाहिए। 
पर हमें इस ओर ध्यान देना होगा कि हिंदी ने निरंतर अपने दरवाज़े बंद करने की 
कोशिश की है। इसके सांस्कृतिक या ऐतिहासिक कारण हो सकते हैं। पर हमें यह 
भी सोचना होगा कि जिन भाषाओं ने अपने दरवाज़े खुले रखे, वे ही फलती-फूलती 


भाषाओं में संवाद 43 


भी रही हैं। ध्वनि, विचारे, शब्द और वाक्य संरचना के स्तर पर भाषाओं का 
निरंतर मिलन-जुलन होता रहता है। भं 

भाषा हमारे सरोकार से बनती है। देश-विदेश में जहाँ कहीं भी लोग मारे जा 
रहे है, अगर उनसे हमारा सरोकार नहीं है तो हमारी अभिव्यक्ति संवेदनहीन हो 
सकती है। 

भाषा का मुद्दा एक बड़ी सामाजिक लड़ाई का भी मुद्दा है। इस लड़ाई में 
भाषा एक ज़रूरी औजार है। लेकिन हमें इस बृहत्तर लड़ाई में भाषिक अस्मिता 
पहचान कर अंग्रेज़ी के साथ संवाद करते हुए नए शब्द गढ़ने के प्रयास करने 
होंगे। अंग्रेज़ी के लेखकों ने यह काम किया है। 

एक संभावना जनपदीय भाषाओं के शब्दों के जरिए बन सकती है। हिंदी 
जनपदीय भाषा से जितनी कटती गई उतनी ही इकहरी होती चली गई। मसलन 
रंग के, स्वाद के, संबंध के, कृषि और वाणिज्य के शब्द जितने जनपदीय अनुभव 
के हैं, उतने शहरी अनुभव के नहीं। मसलन दर्द संबंधी ऐसे बहुत से शब्द 
भोजपुरी में हैं जो हिंदी में नहीं हैं- दुखाता, बथता, पिड़ाता, टभकता, कसकता, | 
टसकता आदि। सभी शब्दों के अलग-अलग अर्थ संदर्भ हैं। एक भाषिक संस्कृति 
के रूप में हमें हिंदी को खड़ा करना है। शब्दों से मुठभेड करते हुए उसकी ताकत 
लौटानी है। इसलिए अंग्रेजी शब्दों के मुकाबले नए शब्द खोजने का बेहतर तरीका 
सोचना होगा। इस तरह भाषाओं के बीच शब्दों की आवाजाही और संवाद का 
रास्ता खोलना होगा। 9 


6 
मुद्दे और चुनौतियाँ 


» शिक्षक की तैयारी समझ के माध्यम को क्रियान्वित रूप 
» सामाजिक तैयारी देने के लिए एक लंबा रास्ता तय करना 
» प्रशासनिक तैयारी है। आज़ादी के 60 वर्षों के बाद भी 


हम यह तय नहीं कर पाए हैं। यह रास्ता 
अकेले एक शिक्षक, शिक्षा प्रशासन या शिक्षाविद्‌ नहीं कर सकते। हमारे सामने 
तमाम ऐसे मुद्दे और चुनौतियाँ हैं जिसमें समुदाय, शिक्षक और प्रशासन की भूमिका | 
महत्वपूर्ण होगी। इसे समझना बेहद जरूरी है। 


शिक्षक की तैयारी 


एक अरसे के बाद अपनी भाषा की ओर लौटने की यह एक शुरूआत है। जिसमें 
सबसे पहली और महत्वपूर्ण भूमिका शिक्षक की है, जो बच्चों के माता-पिता के 
बाद बच्चों के साथ सबसे ज्यादा समय बिताता है। छोटे बच्चों को स्कूल से 
जोड़ना, शिक्षा से जोड्ने का दायित्व शिक्षक के ऊपर ही है। स्कूल की भाषा और 
घर की भाषा में पुल बनाने का काम भी शिक्षक ही करता है। इस दूरी को तभी 
तय किया जा सकता है, जब शिक्षा बच्चे की भाषा में दी जाए। इसके लिए 
शिक्षकों का प्रशिक्षित होना बेहद जरूरी है। राष्ट्रीय पाठ्यचर्या की रूपरेखा-2005 
यह सिफारिश करती है कि आदिवासी क्षेत्रों में जिन शिक्षकों को नियुक्त किया 
जाए, उन्हें वहाँ की स्थानीय भाषा सिखाई जानी चाहिए। शिक्षक को वहाँ की 
स्थानीय भाषा में शिक्षण कराने के लिए उसे स्वायत्तता देनी पड़ेगी। कक्षा में 
बहुभाषिक बच्चों की पहचान कर उनका संसाधन के रूप में इस्तेमाल करने की 
स्वायत्तता भी इससे जुड़ी है। 


७ हमारे देश में बहुत-सी बोलियाँ और भाषाएँ हैं। बच्चों की भाषा में हमारे यहाँ 
अभी भी पुस्तकें उपलब्ध नहीं हैं। संविधान में 22 भाषाएँ सूचीगत हैं। 


+ 
Pe 

समस्या यह है कि इन 22 भाषाओं में हमारे यहाँ पुस्तकें उपलब्ध नहीं हैं। 
इसकी जिम्मेदारी शिक्षक और सरकार दोनों पर है। यदि सरकार अपने 
दायित्व को निभाने में असफल हो जाती है तो शिक्षक का दायित्व बनता है 
कि वह बच्चे को उसकी मातृभाषा में शिक्षा प्रदान करे। एन.सी.एफ.-2005 
शिक्षक की इस स्वायत्तता की सिफारिश करता है। 

७ शिक्षक को कक्षा में बच्चों को पढ़ाते समय अनुभव के आधार पर पाठ्य 
सामग्री तैयार करने की पहल करनी होगी। बच्चों की कक्षा की जरूरत के 
अनुसार विकसित होने के कारण यह सामग्री एक बेहतर पाठ्यसामग्री हो 
सकती है। 

„ अधिगम उस सामाजिक वातावरण/संदर्भ से बेहद प्रभावित होता है जहाँ से 
शिक्षार्थी और शिक्षक आते हैं। स्कूल और कक्षा का सामाजिक वातावरण 
सीखने की प्रक्रिया, यहाँ तक कि पूरी शिक्षा प्रक्रिया पर असर डालता है। 
इसको ध्यान में रखते हुए विद्यार्थी की मनोवैज्ञानिक विशिष्टताओं की जगह 
उसके सामाजिक, सांस्कृतिक, आर्थिक और राजनीतिक संदर्भो की ओर 
अधिक बल देने की आवश्यकता है- इसमें समझ की भाषा की भूमिका की 
पहचान करानी होगी। 

७ शिक्षक को भाषा की व्यापक समझ होनी चाहिए। 

० प्राथमिक स्तर पर बच्चों की भाषा (ओं) को बिना सुधारे उसी रूप में 
स्वीकार करना चाहिए जिस रूप में वे होती हैं। कक्षा 4 के बाद अगर समृद्ध 
और रुचिकर मौके दिए जाएँ, तो बच्चे स्वयं भाषा के मानक रूप को 
ग्रहण कर लेते हैं, लेकिन इस प्रक्रिया के दौरान बच्चे का घरेलू भाषा के 
प्रति उचित सम्मान का भाव बने रहना चाहिए। यह स्वीकार करें कि 
गलतियाँ, अधिगम का हिस्सा होती हैं और बच्चे जब इस लागक हो जाएँ 
तो वे स्वयं उसमें सुधार [गा क्षा में प 
कर लेते हैं। गलतियाँ 
और कमियों पर ध्यान | 
दिए जाने की बजाय 
अधिक समय बच्चों को 
विस्तृत, रुचिकर और | 
चुनौतीपूर्ण निवेश दिए | | 
जाने चाहिए। b+ 

सीखना किस प्रकार होता है, अध्यापकों में इसकी समझ बनाई जाए ताकि 
वे उसके अनुकूल माहौल बनाएँ। 

वंचित बच्चों और विभिन्न असमर्थताओं वाले बच्चों की आवश्यकताओं 
सहित सभी बच्चों की सीखने की आवश्यकताओं को समझ सके। 

दूसरी भाषा की पढ़ाई के तरीके की ओर भी शिक्षक को विशेष ध्यान देना 
होगा। 

पढ़ाने की ऐसी ठोस तैयारी होनी चाहिए जो व्यावहारिक हो और सैद्धांतिक 
भी। 1 

बहुभाषिकता को संसाधन के रूप में कैसे इस्तेमाल करें इसका प्रशिक्षण 
किया जाना चाहिए। | 

साथ ही यह भी बताया जाना चाहिए कि बहुभाषिकता की सीमाएँ क्या हैं? 
शिक्षक को निरंतर बच्चों के अभिभावकों से संवाद करना चाहिए। 
सेवापूर्व और सेवारत प्रशिक्षण कार्यों में ऐसे विषयों (समझ की भाषा, 
बहुभाषिकता, भाषाओं में संवाद और भाषाओं की स्थिति) को शामिल किया 
जाना चाहिए। 

विद्यालयों में बच्चों के बोलने-सुनने पर जोर दिया जाना चाहिए, केवल 
लिखने पर जोर न हो। 


सामाजिक तैयारी 


आज हर समुदाय अपने बच्चों को अंग्रेज़ी माध्यम में शिक्षित करना चाहता 
है। उन्हें समझाना होगा कि अंग्रेजी माध्यम से पढ़ा उनका बच्चा मातृभाषा में 
शिक्षित बच्चे की तुलना में कम सृजनात्मक होगा। वह स्कूल की शिक्षा को 
अपने जीवन से जोड़कर और समुदाय की वास्तविकताओं से तारतम्य बैठा 
पाने में सक्षम नहीं होगा। अंग्रेज़ी माध्यम की शिक्षा- प्रणाली उनके लिए रटंत 
विद्या बनकर रह जाती है। यह समुदाय के प्रतिनिधि लोगों की ज़िम्मेदारी 
(जैसे गाँव की पंचायत) होनी चाहिए। उन्हें समझना होगा कि बच्चे की 
मातृभाषा में शिक्षा उसे रचनात्मक होने के साथ-साथ आत्मविश्वास से पूर्ण 
और समर्थवान बनाती है! आज हमारे सामने यह बहुत बड़ी चुनौती है कि 
हम समुदाय (अभिभावकों) की यह समझ किस रूप में बनाएँ। 

समाज के सामने माध्यम भाषा में पढ़ाई को लेकर मुख्य रूप से दो समस्याएँ 
हैं - एक आजीविका की समस्या और दूसरी सामाजिक प्रतिष्ठा या मान 

सम्मान। इन दोनों समस्याओं / 
से निपटने के लिए एक | २ 
बड़ी सामाजिक तैयारी की ||| 
ज़रूरत महसूस की जा रही | 
है, जिसमें मीडिया की बड़ी | * 
भूमिका हो सकती है। 
समाज में विभिन्न समुदायों 
और अभिभावकों से जुड़कर | ' 
विश्वास दिलाना होगा कि | 
अंग्रेजी ही एकमात्र पढ़ाई | __ 
का माध्यम नहीं हैँ || 
० इसके लिए बिभिन्न क्षेत्रों | राक 
के मातृभाषा माध्यम से | 
पढ़कर मुकाम पर पहुँचे | 
और सफलता हासिल करने | 
वाले महत्वपूर्ण व्यक्तियों 
के साक्षात्कार और अनुभवों को मीडिया (प्रिंट इलेक्ट्रॉनिक, नुक्कड़ नाटक 
आदि) के माध्यम से उन तक पहुँचाया जाए। 
० अपनी भाषा में पढ़कर काबिलियत हासिल करने वाले युवाओं से बातचीत 
एवं अनुभव को मीडिया के जरिए अभिभावकों तक पहुँचाया जाए ताकि इस 
भ्रम (अंग्रेजी ही सफलता की कुंजी है।) को तोड़ा जा सके। 


क 
CRS 

कुछ ऐसे विद्यालयों के उदाहरण सामने रखे जाएँ जिन्होंने मातृभाषा में शिक्षण 
कराकर अच्छे महत्वपूर्ण लोगों को तैयार किया है - जैसे नेतरहाट, सरदार 
पटेल विद्यालय। इनमें सरकारी स्कूलों को विशेष रूप से शामिल किया जाए। 
इस सामाजिक तैयारी में अध्यापक की भूमिका भी महत्वपूर्ण है। अध्यापक 
अपने विद्यार्थियों के अभिभावकों के साथ ऐसी बैठके आयोजित करें जिसमें 
मातृभाषा के महत्त्व को केस स्टडी आदि के द्वारा बताएँ। 

रोज़गार संबंधी समस्या से निपटने के लिए उद्योग धंधों में अपनी भाषा के 
महत्त्व पर विभिन्न रोजगारों या क्षेत्रों में मातृभाषा शिक्षा के उपयोग (जैसे डॉक्टर, 
आई.ई.एस. आदि) को ध्यान में रखकर कहानी बुनते हुए नुक्कड़ नाटक आदि 
लिखे जाएँ और जगह-जगह (गाँव और शहर के स्कूलों में) खेले जाएँ। इसमें 
कुछ एन.जी.ओ. की सहायता ली जा सकती है। 

स्कूल का शिक्षक अपने दायित्व को निभा पाने में असमर्थ होता जा रहा 
है, बच्चों को उनकी मातृभाषा में शिक्षा नहीं मिल पा रही है, शिक्षा 
के लिए बुनियादी सुविधाएँ नहीं मिल पा रही हैं। ऐसे में वहाँ के विद्यालयी 
प्रशासन यानी विद्यालय के प्रधानाचार्य का यह दायित्व बनता है कि वह 
बच्चों को मातृभाषा में शिक्षा देने के लिए शिक्षकों को प्रोत्साहित करे, 
इसके लिए वह वहाँ के समुदाय की सहायता भी ले सकते हैं। बच्चों 
के ज्ञान-निर्माण के लिए प्रधानाध्यापक बच्चे, शिक्षक एवं समुदाय के 
बीच एक सेतु का काम करे। इस काम के लिए अपनी प्रशासनिक नीतियों 
को लचीला बनाए। 


प्रशासनिक तैयारी 


सही मायने में गाँव-गाँव और बच्चे-बच्चे तक शिक्षा पहुँचाने के लिए राज्य 
स्तर पर हमें भरपूर तैयारी करनी पडेगी। शिक्षा राज्य एवं केंद्र की सांझी 
ज़िम्मेदारी है। मातृभाषा में शिक्षा देने के लिए राज्य को हर स्तर पर यानी 
समुदाय, प्रशासन, विद्यालयी प्रशासन, शिक्षक इत्यादि सबके बीच तालमेल 
बैठाकर भरपूर तैयारी करनी होगी। 

इस तैयारी में केंद्र की बड़ी अहम भूमिका होगी। केंद्र का यह दायित्व 
है कि वह राज्यों के साथ तालमेल बनाए। इसके लिए शिक्षक, समुदाय, 
अभिभावक इत्यादि सबके साथ संगोष्ठी, परिचर्चा, संवांद, परिसंवाद करना 
होगा। इसके बाद केंद्र को इस तैयारी को कार्यान्वित करने के लिए 

राज्यों के साथ मिलकर शिक्षक और प्रशिक्षक तैयार करने होंगे, ताकि 
बच्चे को अपनी भाषा में बोलने, लिखने, पढ़ने और संवाद करने का 
अवसर मिले। | प 

७ अब शिक्षा के अधिकार का कानून पास हो गया है। इसके तहत विद्यालय 
समितियों को कुछ अधिकार देने होंगे। विद्यालय प्रबंध समितियों से समुदाय 
की भागीदारी भी सुनिश्चित की जाए। राष्ट्रीय पाठ्यचर्या की रूपरेखा-2005 
भी कहती है कि ऐसा करने से विद्यालयी प्रशासन अधिक लचीले हो सकेगे। 
वे स्थानीय रूप से पाठ्यसामग्री MTS 
तैयार करने “में भूमिका निभा | __ ५.४1 
सकते हैं। इस पर भी विचार | , 
किया जाना चाहिए। यह एक | घ 
बेहतर तरीका हो सकता है। | 

७ शिक्षा के अधिकार का कानून 
लागू हो जाने पर लाखों की 
संख्या में शिक्षकों की बहाली 
करने की भी आवश्यकता | | 
होगी। इतनी बड़ी संख्या में | 
शिक्षकों के आने पर बड़ी 
संख्या में शिक्षकों के लिए | * "(५ १ 
प्रशिक्षण संस्थान भी खोलने | 
होंगे। इस पर विचार करने की | 
आवश्यकता होगी। - । 

+ बच्चों की भाषा में पुस्तकों की उपलब्धता पर कोई कार्य योजना बनानी 
होगी। . ।क्‍ । 

७ इस संबंध में राज्य सरकार एवं शिक्षकों की एक बहुत बड़ी ज़िम्मेदारी हो 
जाती है। संभव है कि बच्चों के लिए उनकी भाषा में पाठ्यपुस्तक निर्माण 
में लंबा समय लगे। इस लंबे समय के दरम्यान राज्य सरकारों एवं शिक्षकों 
को इस संबंध में संवाद कायम करना होगा। इस पर केंद्र सरकार की कोई 
आपत्ति भी नहीं है। मूलतः यह राजनीतिक एवं प्रशासनिक निर्णय है। 

+ हमारे यहाँ बहुत-सी भाषाएँ हैं। इसलिए बच्चे के लिए तैयार की जाने वाली 
पाठ्यसामग्री में हमें उन भाषाओं की लोककथाओं, लोकगीतों और लोककलाओं 

इत्यादि को भी शामिल करना होगा। प्रत्येक भाषा के श्रेष्ठ लेखक हमारे देश 


में मौजूद हैं। इनकी सहायता से भी पाठ्यसामग्री तैयार की जा सकती है। - 


समझ की भाषा के मद्देनजर मौजूदा अध्यापक-प्रशिक्षण कार्यक्रमों के 
पाठ्यक्रमों में बदलाव लाना होगा। 

भाषा संबंधी शोधों में अपनी भाषा और हिंदी में बेहतर शोध किए जाने की 
ज़रूरत होगी। 

हिंदी और अन्य भारतीय भाषाओं में मौलिक रूप से विज्ञान, समाजविज्ञान 
और कला आदि की पुस्तकें लिखने पर ज़ोर दिया जाए। इसके लिए 
विश्वविद्यालयों से भी संपर्क किया जाना चाहिए। 


TR रीटती क "कशीही पिटी“ साग १6२0 ५ 


ब्जी 

० संदर्भ पुस्तको/पाठ्यपुस्तकों के अंग्रेज़ी से हिंदी और अन्य भारतीय भाषाओं 
में अनुवाद किए जाएँ और द्विभाषी तथा बहुभाषी शब्दकोशों को भी तैयार 
किया जाए। 

० पहली से पाँच तक की कक्षाओं में क्रमशः कुछ विषय बच्चों की भाषा में 
पढ़ने-पढ़ाने पर बल दिया जाए। इसके लिए उनकी समझ को मजबूत आधार 
देने के लिए कुछ प्राइवेट स्कूलों से भी संवाद स्थापित किया जाना चाहिए। 

० विश्वविद्यालयों के साथ मिलकर भाषा, समाजविज्ञान, विज्ञान आदि के 
शिक्षण संबंधी पाठ्यक्रम चलाए जाने की बात पर विचार किया जाना चाहिए। 
इस पाठ्यक्रम में अपनी भाषा में विषयों की समझ के महत्त्व पर विशेष बल 
दिया जाना चाहिए। 


'परिशिष्ट-1 भै 
राज्यों में विभिन्न स्तर पर माध्यम भाषाएँ 


घर 
आंध्र प्रदेश तेलुगु, उर्दू, उड्या, तेलुगु, उर्दू, उड्या, अंग्रेज़ी | तेलुगु, उर्दू, उड्या, 
; अंग्रेजी, हिंदी, मराठी, | हिंदी, मराठी, कन्नड, तमिल| अंग्रेजी, हिंदी, मराठी, 
कन्नड, तमिल 

असमिया, बांग्ला, बोडो, | असमिया, बांग्ला, बोडो, | असमिया, बांग्ला, बोडो, 

अंग्रेज़ी अंग्रेज़ी, हिंदी, अन्य अंग्रेज़ी, हिंदी, अन्य 
Ee ° [ ड गुं शक ऱ्या | टे कः | 

\ उर्दू, अन्य 


[ 
गुजरात अंग्रेजी, गुजराती, हिंदी अंग्रेज़ी, गुजराती, हिंदी 


7 अंग्रेज़ी, कोंकणी, मराठी, | अंग्रेज़ी, मराठी अंग्रेज़ी, मराठी 
उर्दू, कन्नड 


हरियाणा अंग्रेज़ी, हिंदी अंग्रेज़ी, हिंदी, संस्कृत अंग्रेज़ी, हिंदी, संस्कृत 

जम्मू और डोगरी, अंग्रेजी, हिंदी, | डोगरी, अंग्रेजी, हिंदी, डोगरी, अंग्रेज़ी, हिंदी, 

कश्मीर कश्मीरी, उर्दू कश्मीरी, उर्दू कश्मीरी, उर्दू 

11 | झारखंड अंग्रेजी, हिंदी, संस्कृत | बांग्ला, अंग्रेजी, हिंदी, बांग्ला, अंग्रेजी, हिंदी, 
संस्कृत संस्कृत 


12 | कर्नाटक कन्नड, अंग्रेजी, हिंदी, | कन्नड, अंग्रेजी, हिंदी, कन्नड, अंग्रेज़ी, हिंदी, 
मराठी, तमिल, तेलुगु, | मराठी, तमिल, तेलुगु, उर्दू, | मराठी, तमिल, तेलुगु, 
उर्दू, मलयालम, संस्कृत, | मलयालम, संस्कृत, अरबी | उर्दू, मलयालम, संस्कृत, 


अरबी 
13 | केरल मलयालम, अंग्रेजी, मलयालम, अंग्रेजी, तमिल, | मलयालम, अंग्रेजी, 
तमिल, कन्नड कन्नड तमिल, कन्नड 
अंग्रेजी ी 


14 | अंग्रेज़ी, हिंदी, उर्दू, मराठी| अंग्रेज़ी, हिंदी, उर्दू, मराठी | अंग्रेज़ी, हिंदी, उर्दू 
प 0200020 
16 | अंग्रेज़ी, हिंदी, मणिपुरी | अंग्रेज़ी, हिंदी, मणिपुरी | अंग्रेज़ी, हिंदी, मणिपुरी 

मिजो, अंग्रेजी मिजो, अंग्रेजी मिजो, अंग्रेजी 


अंगामी, आवो, अंग्रेज़ी अंगामी, आवो, अंग्रेजी 

तमिल, तेलुगु, मलयालम, | तमिल, तेलुगु, मलयालम 
र 

टिप्पणी 


>> जी के आम ise 


सारी तालीम विद्यार्थियों की क्षेत्रीय भाषा ( मातृभाषा ) द्वारा दी 
जानी चाहिए। 


न्ट तालीम, महात्मा गांधी र 

शिक्षा में मातृभाषा शिशु के लिए माँ के दूध समान है। जब तक १ 
मातृभाषा को शिक्षा का माध्यम नहीं बनाया जाता, तब तक | 
शिक्षा का सार्वभौमीकरण संभव नहीं। । 
प -रवीन्रनाथ टैगोर | 

